

قَالَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ بَلِّغُوا عَنِّي وَلَوْ آيَةً (رواه البخاري)

جلد نمبر ۲۰

پاراگل ۳۰۰۰



لفظی محسّر

(دین میں تنگی نہیں)

از افادات

حکیمہ الامت حضرت مولانا
محمد الملت محمد اشرف علی تھانوی
سیدہ العزیز

عنوانات و حواشی

مولانا خلیل احمد تھانوی



ناشر: شعبہ نشر و اشاعت جامعہ دارالعلوم الاسلامیہ
کامران بلاک علامہ اقبال ٹاؤن لاہور
فون پرانی انارکلی: ۲۵۲۲۸
کامران بلاک: ۵۲۱۳۲۸۶ - ۲۳۸۰۶۰
جمادی الاولیٰ ۱۴۱۶ھ

اکتوبر ۱۹۹۶ء

الحمد لله نحمده ونستعينه ونستغفره ونؤمن به وتوكل عليه
 ونعوذ بالله من شرور انفسنا و من سيئات اعمالنا من يهده الله فلا مضل له
 ومن يضلل فلا هادي له ونشهد ان لا اله الا الله وحده لا شريك له ونشهد
 ان سيدنا ومولانا محمدا عبده ورسوله صلى الله تعالى عليه وعلى آله
 واصحابه وبارك وسلم. اما بعد فاعوذ بالله من الشيطان الرجيم. بسم الله
 الرحمن الرحيم. هو اجتنبكم وما جعل عليكم في الدين من حرج ملة ابيكم
 ابراهيم . هو سمكم المسلمين من قبل وفي هذا ليكون الرسول شهيدا
 عليكم وتكونوا شهداء. على الناس فاقيموا الصلوة وآتوا الزكوة واعتصموا
 بالله هو مولكم فنعم المولى ونعم النصير. (پارہ ۱۷ سۃ الحج آیت

نمبر ۷۸)

ترجمہ: اس نے تم کو مخصوص فرمایا اور اس نے تم پر دین میں کسی قسم کی
 تنگی نہیں کی تم اپنے باپ ابراہیم علیہ السلام کی ملت پر قائم رہو اور اس اللہ نے تمہارا
 لقب مسلمان رکھا ہے پہلے بھی اور بعد کو بھی تاکہ تمہارے رسول صلی اللہ علیہ وسلم گواہ ہوں اور
 تم لوگوں کے مقابلہ میں گواہ ہو نماز کی پابندی رکھو اور زکوٰۃ دیتے رہو اور اللہ ہی کو
 مضبوط پکڑے رہو وہ تمہارا کار ساز ہے، سو کیا اچھا کار ساز ہے اور کیا اچھا مددگار
 ہے۔

یہ آیت جو میں نے پڑھی ہے اس میں سے صرف جزاؤں کا بیان کرنا
 مقصود ہے اور اس کا تعلق جمعہ کے مضمون سے ہے چنانچہ عنقریب معلوم ہو جائے
 گا اور یہی وجہ ہوئی اس کے اختیار کرنے کی کیونکہ کوئی نیا مضمون اس وقت ذہن

میں نہیں آیا دو وجہ سے ایک تو اس لیے کہ کوئی مقام^(۱) نہیں بدلا۔ نیز زمانہ بھی دوسرے وعظ کا پہلے کے قریب ہے تو زمان و مکان دونوں متحد ہیں اور ایسے موقع پر مجمع بھی اکثر ایک ہی ہوتا ہے تو سامعین بھی متحد ہیں اور اس خاص موقعہ کے اعتبار سے سامعین کے مناسب حال جو مضمون تھا وہ پہلے بیان ہو چکا اب کسی دوسرے مضمون کی ضرورت ذہن میں نہیں آئی لہذا اسی گذشتہ مضمون کے متعلق ایک مضمون کو بیان کرتا ہوں اور میں نے یاقی جلد سے عرض کیا تھا کہ ایک ہی جگہ دو بیان سے کیا فائدہ ہو گا مگر کوئی فائدہ ہو گیا نہیں گیا میں نے یہ بھی پوچھا کہ آخر کیا بیان کروں تو یہ بھانپا گیا کہ اسی مضمون کے متعلق بیان کر دیا جاوے جو جمعہ کو بیان کیا گیا تھا پھر اس کی بھی تمہیں نہ بتلائی گئی مگر خود ہی اس کے مناسب مضمون میرے ذہن میں آ گیا۔ اور ہر چند کہ ارتباط مضمون کے لحاظ سے مناسب یہ تھا کہ اسی آیت کی مکتوت اس وقت بھی کی جاتی جو جمعہ کو پڑھی گئی تھی اور اس میں سے یہ مضمون نکل بھی سکتا تھا جو آج بیان ہو گا۔ مگر اس میں استنباط^(۲) کرنا پڑتا اور استنباط اس طور^(۳) سے ہوتا کہ اس آیت کے اخیر میں ہے۔ ويعقوبی کثیر (اور بہت در گذر کر دیتے ہیں) اور عفو اثر ہے رحمت کا اور سہولت بھی رحمت ہی کا اثر ہے تو معلوم ہوا کہ حق تعالیٰ اپنے بندوں کے ساتھ سہولت کی رعایت کرتے ہیں اور کسی خاص جزو دین کے ساتھ خصوصیت کی کوئی دلیل نہیں تو معلوم ہوا کہ دین کی ہر بات میں سہولت مرعی^(۴) ہے تو استنباط اس طرح ہو سکتا مگر اس آیت میں استنباط کی ضرورت تھی اور یہاں صریح^(۵) ہے پھر چونکہ قرآن سب ایک ہی ہے

(۲) بگفت اس آیت سے اس کو نکلتا پڑتا
(۳) دین کی ہر بات میں سہولت کی رعایت کی گئی ہے

(۱) بیان کی جگہ نہیں بدلی
(۲) طریقے
(۳) احکام کا ہے



اس لیے اس آیت کو بھی یہی سمجھا جاوے گا کہ وہی ہے اس لیے تلاوت کے لیے اس آیت کو ترجیح دی۔

مضمون کا حاصل یہ ہے اور اس سے تعلق بھی معلوم ہو جائے گا دونوں مضمونوں میں کہ جمعہ کے روز میں نے بیان کیا تھا کہ جو کچھ مصیبت آتی ہے ہمارے اعمال کی خرابی سے آتی ہے اور اس کا علاج اعمال کی درستی ہے یا یوں کہیے کہ ہمارے اوپر یہ مصائب دینی سستی کی وجہ سے ہیں پس دینی کو درست کیا جائے۔

دینداری اختیار کرنے پر عقلی اشکالات

اس پر ایک اشکال بعض لوگوں کے دل میں وارد ہوا کرتا ہے وہ یہ کہ مرض کا سبب اور اس کا علاج دونوں معلوم ہو گئے مگر اتنی بات رہ گئی کہ تدبیر کبھی آسان ہوتی ہے کبھی دشوار^(۱) تو جو تدبیر بتلائی گئی ہے اس میں قابل غور یہ بات ہے کہ وہ آسان ہے یا دشوار ہم تو دیکھتے ہیں کہ سنت دشوار ہے۔ پس دوا تو بتلائی مگر ایسی جو امریکہ سے ملے گی اس تجویز کی تو وہی مثل ہو گئی کہ

عیتا تریاق از عراق آوردہ شود مار گزیدہ مردہ شود

(جب تک تریاق عراق سے لایا جائے سانپ کا کاٹنا ہوا مر جائے)

دین کی اب بلاشبہ ایسی حالت ہو گئی کہ بالکل تباہ ہو رہا ہے مگر ساتھ ہی دیندار بننا بھی سنت دشوار ہے۔ چنانچہ بعض لوگوں کا دعویٰ ہے کہ اس کا مشاہدہ بھی ہو رہا ہے چنانچہ دیندار کو سنت دقتیں پیش آتی ہیں۔

دیندار کے لیے مالی پریشانیاں

مال میں تو یہ کہ سود حرام ہے قمار (یعنی جوا) حرام ہے رشوت حرام ہے۔



یہاں تک تو زیادہ وقت نہیں ہوتی کیونکہ بہت لوگ سمجھتے ہیں کہ ہم سود بھی نہیں لیتے رشوت کا مال بھی نہیں کھاتے تو ان چیزوں سے اپنے دین کو بہت لوگ محفوظ سمجھتے ہیں لیکن ان میں وسعت^(۱) اتنی ہے کہ بہت دور تک ان کا اثر پہنچتا ہے اکثر لوگ سود صرف اس کو سمجھتے ہیں کہ روپیہ دے کر سواروپہ لے لیں، رشوت اس کو سمجھتے ہیں کہ ظلم کر کے کام کے عوض میں لیں۔ قمار^(۲) اس کو سمجھتے ہیں کہ چت پٹ ہو جائے۔ مگر حقیقت میں یہ ابواب^(۳) بہت وسیع ہیں پس جو لوگ ناواقف ہیں ان سے یہ تو کہا ہی جائے گا کہ واقفیت پیدا کر لو اس وقت معلوم ہو جائے گا کہ ہر معاملہ فاسدہ^(۴) ربا ہے علیٰ بذا رشوت نام ہے ہر غیر مستقیم^(۵) چیز پر عوض لینے کا اور یہ بات جلدی سمجھ میں نہیں آسکتی کیونکہ یہ تو ابواب فقہ کے متعلق ہے مگر میں ایک مختصر سا رسالہ بتلاتا ہوں جس میں رشوت کے متعلق اچھی تقریر آپ کو معلوم ہوگی اور اس رسالہ کا نام "ازالة الغشوة" جو تحذیر الاخوان^(۶) کا ایک جز ہے۔ یہ ایک رسالہ سود کے متعلق ہے علیٰ بذا قمار میں بھی بڑی وسعت ہے تو جان کا بیمہ وغیرہ یہ سب قمار میں داخل ہیں تو آمدنی کی اکثر صورتیں آج کل سود یا رشوت یا قمار میں داخل ہیں تو جو دیندار بننا چاہے اس کو ہر جگہ اور ہر وقت رکاوٹ پیش آتی ہے۔ مثلاً ایک شخص نے اپنے ورثہ کے لیے کچھ روپیہ جمع کرنا چاہا کہ دس دس روپیہ سالانہ یا ماہوار کسی کمپنی میں داخل کرتا رہے تاکہ ورثہ کو دو ہزار روپے اس کے بعد مل جائیں اتفاق سے ایک مولوی صاحب سے جو پوچھا تو انہوں نے ناپا زکھد یا یا دوسری صورت نکالی کہ

(۱) ۱۲۱

(۱) گناہ

(۲) حقیقت میں ان کی بہت سی قسمیں ہیں (۳) قوائید شرعیہ کے خلاف کیا ہوا معاملہ سود ہے

(۵) بے قیمت چیز کے بدلے لینے کا نام رشوت ہے (۶) نام کتاب

پرانسری^(۱) نوٹ خریدے تھے ایک دوسرے مولوی صاحب نے اس کو بھی
 ناجائز بتلادیا گویا مولویوں نے عہد کر لیا ہے کہ ہر ایک بات کو ناجائز ہی کہو اسی
 سے لوگ متوحش^(۲) ہیں علی ہذا اور ابواب^(۳) آمدنی کے کہ بکثرت حرام ہیں یہ
 تو مال میں دشواریاں تھیں۔

دیندار کے لیے جاہی پریشانیاں

اب جاہ^(۴) کی کیفیت سننے کسی مولوی صاحب کی زبانی سن لیا تھا کہ من
 تشبہ بقوم فہو منہم (جس نے کسی قوم کا لقب اختیار کیا وہ اسی میں شمار ہوگا) اس پر
 کسی نے عمل بھی کر لیا اور کوٹ پستون پہننا چھوڑ دیا مگر اب حالت یہ ہے کہ کوئی
 عزت نہیں کرتا نہ پلیٹ فارم پر نہ کہیں اب افسوس ہوتا ہے کہ اچھی دینداری
 اختیار کی کہ عزت و جاہ ہی جاتی رہی سقوں^(۵) جو لاہور تک کو اس شخص کے مقابلہ کی
 جرت ہو گئی یہ جاہ پر اثر پڑا علی ہذا^(۶) ہر امر^(۷) میں دیندار کو دقت پیش آتی
 ہے۔

دیندار کے لیے طبعی پریشانیاں

اور ایک یہ اثر ہوا کہ دینداری اختیار کرنے سے پہلے تو سارے جاڑے^(۸)
 تندرست رہتے تھے اب جو صبح کے وقت اٹھے اور وضو کرنا پڑا تو ساری سردی
 چھینگیں ہی آتی رہتی ہیں، ایک مولوی صاحب ہمارے دوست لات پور میں تھے
 ایک رئیس کے یہاں لڑکوں کو پڑھاتے تھے اور نماز بھی پڑھایا کرتے اتفاق سے

- | | |
|--|---------------------------|
| (۱) پرانہ | (۲) لوگوں کو وحشت ہوتی ہے |
| (۳) اسی پر آمدنی کی دوسری اقسام کو قیاس کر لیا جانے تو آمدنی کی اکثر اقسام حرام ہوں گی | |
| (۴) اقتدار یعنی مرتبہ | (۵) اٹھی |
| (۶) سیطرہ | (۷) کام |
| (۸) ساری سردی | |

ان لڑکوں کو زکام ہو گیا تو ان لڑکوں کی ماں مولوی صاحب کو کوسا کرتی تھی کہ اچھی نماز پڑھوائی کہ بچے بیمار ہو گئے اسی طرح روزہ ہے کہ بعض موسموں میں نہایت سنت ہوتا ہے کہ بزم^(۱) پکے دین دار شخص کے ہر شخص رکھ نہیں سکتا اگر ایسا روزہ دوسری قوموں میں ہوتا تو ضرور وہ اس کو دوسرے موسم میں بدل دیتے چنانچہ ایک مسلمان رئیس کسی بڑے انگریز حاکم سے ملنے کے لیے گئے تو اس انگریز حاکم نے پوچھا کہ نواب صاحب ہم آپ کو دہلا پاتے ہیں اس کی کیا وجہ مسلمان رئیس نے جواب دیا کہ گرمی کا موسم ہے اور آج کل ہمارے یہاں رمضان کا مہینہ ہے ہم روزہ رکھتے ہیں، تو وہ کہتا ہے کہ آپ اپنے علماء سے کیوں نہیں درخواست کرتے کہ کمیٹی کر کے دوسرے موسم میں منتقل کر دیں انہوں نے جواب دیا کہ ہمارا دین کمیٹی پر نہیں تو روزہ میں یہ دقت پیش آتی کہ گرمی کے دن پہاڑ ہوتے ہیں پیاس کے مارے ہونٹ خشک ہیں مگر کھانا پینا بند ہے یہ بھی کوئی مولوی صاحب فتویٰ نہیں دیتے کہ بجائے گرمی کے جاڑوں میں روزہ رکھ لینا۔

اب حج کی سنیے حج کرنے کے لیے جو گئے تھے وہاں کہیں آب و ہوا کے اختلاف سے بیمار ہو گئے کہیں کسی کو بدوؤں نے کوٹا پیٹا^(۲) اب جو واپس آئے تو سب سے کہتے ہیں کہ حج کرنے مت جاؤ بڑی مصیبت کا سفر ہے۔ ان سب دشواریوں کو دیکھ کر اکثر لوگوں کے دلوں میں یہ اشکال واقع ہوتا ہے کہ علاج تو ٹھیک ہے مگر تلخ اتنا ہے کہ مرجانا سہل ہے تو وہ مثل ہونی کہ پنچوں کا کھنا سر پر مگر پر نالہ ادب رہی کو اترے گا ایسے ہی مولویوں کا کھنا سر پر مگر۔ شعر

جاننا ہوں ثواب طاعت و زہد پر طبیعت ادب نہیں آتی

جب یہ اشکال ہے تو ہم دیندار کیسے بنیں یہ تو عقلاء کو اشکالات پیش آتے ہیں۔

دینداری اختیار کرنے پر جاہلانہ اشکالات

ایک جملہ کو اشکال پیش آتا ہے کہ جب نماز وغیرہ دینداری کے کام شروع کیے مالی نقصان ہونا شروع ہو گیا۔ آج بھیئس مرگئی کل بیل مر گیا دو چار دن کے بعد بیٹا مر گیا۔ ایک بڑھا دہاتی تھا کہ بیٹے اس کی پروا نہ کرتے تھے ایک مولوی صاحب نے اس سے کہا کہ گنہمت نماز تو پڑھ لیا کر پیلے ہی دن نماز پڑھی تھی کہ بھیئس مر گئی۔ اس کے بیٹوں نے کہا باوا نماز مت پڑھا کرو۔ اس نے کہا تو پھر میری خوب خدمت کرو۔ انہوں نے وعدہ کیا اب جب ذرا خدمت میں کوتاہی کرتے وہ دھمکتا کہ میں پھر نماز شروع کر دوں گا وہ ڈر جاتے اور خدمت شروع کر دیتے۔ مدرسہ جامع العلوم میں بعض خیر خواہوں نے یہ تجویز کی تھی کہ لوگوں کے گھروں میں مدرسہ کے نام سے گھر سے رکھ دیئے جائیں کہ اس میں روز ایک چھٹی آٹے کی ڈال دیا کریں چند روز میں باسانی طلبہ کے لیے بہت سا آٹا جمع ہو جائے گا۔ ان ہی گھروں میں سے ایک گھر میں اتفاق سے ایک لڑکا مر گیا انہوں نے مدرسہ کا گھر چھیک دیا کہ اس نحوست سے لڑکا جاتا رہا۔

اس پر مجھے ایک حکایت حیدر آباد کی یاد آتی کہ ایک بزرگ سے پیر پر پیر رکو کر لیٹنے کی نسبت ایک شخص نے پوچھا کہ سنا ہے کہ یہ طریقہ منسوس ہے حالانکہ حدیث میں آتا ہے کہ حضور ﷺ کبھی اس طرح بھی لیٹتے تھے اور بعض احادیث میں اس طریقہ سے ممانعت بھی آئی ہے مگر ممانعت اس بیست کی ہے کہ جس میں بے پردگی ہو جاوے ان بزرگ نے جواب دیا کہ "ہاں بیانی منسوس تو ہے ہی اور ایک یہی کیا ساری سنتیں اور احکام شرعیہ منسوس ہیں رشوت کو حرام کر دیا یہ ایک کھلی نحوست ہے کہ مال نہ بڑھ سکا زکوٰۃ واجب کر دی یہ بہت ہی بڑی

نوست ہے کہ جو جمع کیا تھا اسے فضول خرچ کرادیا۔

دیندار کو پریشانی کبھی بطور امتحان
کبھی بطور رحمت ہوتی ہے

نیز کبھی احکام شرعیہ کے ماننے والے کا امتحان بھی ہوتا ہے کہ یہ محبت سے احکام مانتا ہے یا محض^(۱) دنیوی نفع کے لیے نیز کبھی حق تعالیٰ کو اس فرمانبردار پر یہ رحمت کرنا بھی مقصود ہوتا ہے کہ دنیائے مضر^(۲) سے اس کو بچاتے ہیں اس کے متعلق مجھے ایک حدیث یاد آئی کہ ایک شخص حضور ﷺ کی خدمت عالی میں حاضر ہوا اور کہا انی احبک یا رسول اللہ کہ یا رسول اللہ ﷺ مجھے آپ سے محبت ہے آپ ﷺ نے ارشاد فرمایا علم ماتقول کہ جو کچھ رہے ہو سمجھ کر کہو (مطلب یہ کہ میری محبت آسان چیز نہیں اٹل میں بڑی آزمائش ہوتی ہے) اس نے عرض کیا کہ واقعی محبت ہے آپ ﷺ نے فرمایا کہ فاعل للفقیر تجفافاً (یعنی فقر و فاقہ کے لیے اپنے آپ کو تیار کر لے) اور ارشاد فرمایا کہ جو شخص مجھ سے محبت کرتا ہے اس کی طرف فقر و فاقہ اس طرح آتا ہے جیسا کہ سیلاب نشیب^(۳) کی طرف دوڑ کر آتا ہے جو میری حالت ہے وہی تمہاری ہوگی المؤمن مع صاحب (آدمی جس سے محبت کرتا ہے اسی کے ساتھ ہوتا ہے) اور اگر حضور ﷺ جیسی حالت کسی کو نہ بھی پیش آئے تو حضور ﷺ کے محب^(۳) کو اس حالت سے محبت تو ضرور ہوگی تو وہ اس کے آنے پر بروقت تیار تو رہے ہی گا۔ نیز جیسا میں اوپر کہہ چکا ہوں جب یہ شخص خدا تعالیٰ کا محبوب

(۲) نقصان دہ دنیا سے

(۱) صرف

(۳) سیلاب نیچے کی زمین کی طرف دوڑ کر آتا ہے (۳) حضور ﷺ سے محبت رکھنے والے کو



ہوگا تو وہ اپنی کو مضرات^(۱) سے ضرور بچائیں گے اور حدیث میں ہے کہ حق تعالیٰ شانہ اپنے خاص بندوں کو دنیا سے اس طرح بچاتے ہیں جیسے تم اپنے استغناء^(۲) کے مریض کو پانی سے بچاتے ہو اس لیے دین دار کو ایک بد دین^(۳) کی برابر تمول^(۴) تو ہرگز نہیں ہوگا مگر اس کو ایک دوسری دولت ایسی ملے گی کہ یہ تمول اس کے سامنے گود^(۵) ہے۔

دیندار کو توکل جیسی عظیم دولت ملتی ہے

اور وہ وہی دولت ہے جس نے کہ حضرت ابراہیم علیہ السلام بن اوحلم سے تحت سلطنت چھڑا دیا مگر کوئی یہ نہ سمجھے کہ تحت چھوڑ دینا دولت باطنی کے ساتھ ہر ایک کو ضروری ہے بات یہ ہے کہ اہل باطن دل سے تو ہمیشہ اس کو چھوڑ ہی دیتے ہیں یعنی اس کی طرف ان کو رغبت^(۶) نہیں ہوتی پھر جو منتہی^(۷) ہوتے ہیں وہ ظاہر میں اس کو نہیں چھوڑتے کیونکہ وہ متحمل^(۸) ہوتے ہیں چنانچہ حضرات صحابہؓ اس کے متحمل^(۹) تھے مگر اب عموماً طبائع^(۱۰) اس کے متحمل نہیں اس کی ایسی مثال ہے کہ کسی کی جیب کمزور ہو اور اس میں دس اشرفیاں اور دس روپے بھرے ہوتے ہوں تو روپے کو نکال کر جیب سے الگ کر دیں گے اور اگر کسی کی جیب مضبوط ہے اس کو نکالنے کی ضرورت نہیں اسی طرح ایسے جتدی کو بھی اسباب ظاہرہ^(۱۱) کا ترک کرنا زہبا^(۱۲) نہیں جس سے آثار ترک^(۱۳) کا تحمل نہ ہو سکے ایسے ہی

(۱) تکلیف وہ چیزوں سے (۲) وہ مریض جس کو پیاس کی شدت ہو گئی ہو اور پانی پینے سے بھی پیاس نہ بھتی ہو (۳) بے دین (۴) مال داری (۵) یہ مال داری اس کے سامنے سچے سے (۶) اتقائے (۷) جو سلوک یعنی طریقت میں آخری درجہ پر ہوتے ہیں (۸) کیونکہ وہ اسکا تحمل کر سکتے ہیں کہ ماں داریا صاحب اختیار ہوں اور پھر وہ اس سے متاثر نہ ہوں (۹) برداشت کر سکتے تھے (۱۰) طبیعت (۱۱) اسباب ظاہری جیسے نوکری وغیرہ (۱۲) مناسب (۱۳) ظاہری اسباب ترک کرنے کے بعد جو مشقت پیش آئے اس کا تحمل نہ کر سکے

موقع پر عالمگیر کا شعر ہے۔

شنیدم ترک منصب کرد عاقل خاں بنا دانی چرا کارے کند عاقل کہ باز آید پشیمانی
(میں نے سنا کہ عاقل خاں نے نادانی سے ترک منصب کر دیا عاقل ایسا کام کس
واسطے کرے کہ پشیمانی سے واپس آئے)

اسی وجہ سے ہمارے حضرت قدس سرہ فرمایا کرتے تھے کہ نوکری خود نہ
چھوڑو جب توکل غالب آجائے گا تو سارے اسباب خود نمود چھوٹ جائیں گے مگر
چھوڑنے میں جلدی نہ کرے کہ پھر ندامت^(۱) ہوتی ہے۔ غرض باطنی دولت
والے کو تمول^(۲) سے کبھی رغبت نہیں رہتی۔ لہذا وہ معنی تارک ہی ہوتا^(۳) ہے
مگر بعض اوقات ترک صورتی^(۴) میں بھی مصلحت ہوتی ہے اور چونکہ رغبت نہیں
ہوتی اس لیے یہ شخص چھوڑ کر پھرتا بھی نہیں۔ بلکہ واقعات سے معلوم ہوتا ہے کہ
اگر پھر ملتی تو اور نفرت زیادہ ہوتی۔ چنانچہ حضرت ابراہیم بن ادھم کے پاس
سلطنت چھوڑنے کے بعد ایک وزیر آیا کہ آپ کے سلطنت چھوڑ دینے سے لوگوں
کو قلق^(۵) ہے فرمایا الحمد للہ مجھے قلق نہیں فقیری میں بہت راحت ہے۔ اس نے
پوچھا کہ فقیری میں کیا راحت ہے میں تو دیکھتا ہوں کہ سارا کام آپ کو خود ہی کرنا
پڑتا ہے نہ کوئی نوکر نہ خادم اس میں تو سخت تکلیف ہے۔ جب اس نے بہت ہی
اصرار کیا تو آپ نے اپنا ایک ظاہری تصرف دکھلایا کہ سمندر کے قریب جا کر
ایک سوئی اس میں پھینک دی اور فرمایا کہ اسے سمندر کی پھلیو میری سوئی سمندر
میں گری ہے نکال کے دیدو صدبا^(۶) مچھلیاں چاندی سونے کی سونیاں منہ میں لیے

(۱) پشیمانی (۲) مال دار ہونے کا کبھی شوق نہیں ہوتا (۳) مال دار ہونے کے باوجود مال سے محبت

نہ ہونے کی وجہ سے وہ حقیقتاً تارک مال ہی ہے (۴) صورتی بھی اس مال داری کو چھوڑنے میں مصلحت ہوتی ہے

(۵) قلق (۶) سونکڑوں

ہوئے کھڑے ہو گئیں آپ نے فرمایا وہی سوئی لو ہے کی میری لادو۔ ایک مچلی
آئی اور وہی سوئی لیکر رکھ گئی۔ اس وقت وزیر کو معلوم ہوا کہ اس فقیری سے
حضرت ابراہیم ادریس کو اتنی عظیم الشان سلطنت حاصل ہو گئی ہے کہ ہر چیز ان
کے کھنے میں ہے۔ اور یہ اس کے مذاق کے موافق آپ نے ایک مثال دکھلا دی
ورنہ اصل دولت کے سامنے یہ کیا چیز ہے۔

ایک دوسرا واقعہ اور ہے وہ یہ کہ آپ نے وضو کا پانی لینے کے لیے ڈول
کنوئیں میں ڈالا تو ڈول چاندی سے بھرا ہوا آیا، دوسری مرتبہ سونے سے بھرا ہوا
آیا، تیسری مرتبہ جوہرات سے تو آپ نے آسمان کی طرف منہ کر کے عرض کیا
کہ میری تو نماز کا وقت جا رہا ہے اس وقت امتحان نہ لیجئے مجھے پانی کی ضرورت
ہے اس سونے چاندی کو لیکر میں کیا کروں گا۔ تو ان دونوں حکایتوں سے یہ بات
معلوم ہو گئی ہوگی کہ یہ حضرات دنیا کو چھوڑ کر پستانے نہیں بلکہ اگر غور کر کے دیکھا
جائے تو معلوم ہو جائے گا کہ دنیا جتنی زیادہ ہوتی ہے اس قدر زیادہ کوفت^(۱) ہوتی
ہے آخر کار چھوڑنی پڑتی ہے تو اصل تارک تو اہل تمول^(۲) ہی ہیں اور تارکین میں
سے کوئی بھی تارک نہیں کیونکہ ان کی اول سے یہی رائے ہوتی ہے کہ دنیا اس قدر
جمع نہ کی جائے جس کو چھوڑنا پڑے تو مائل کی آخری رائے یہی ہوتی ہے کہ اس کو
چھوڑ کر بلا ہونا چاہیے گو بعض کے لیے خدا تعالیٰ کو منظور ہی یہ ہوتا ہے کہ دنیاوی
تعلقات میں بھی بھنسنے رہیں تاکہ مخلوق کو نفع پہنچے اور ان کی ظاہری و باطنی حالت کو
درست کیا جائے جیسے کہ حضرات خلفاء راشدین^(۳) مگر وہ حضرات باوجود ان تعلقات
کے بھی دنیا کی طرف دل سے مشغول نہیں ہوئے حضرات خلفاء راشدین کی یہ
حالت تھی کہ چھٹے ہوئے کپڑے پہنتے تھے اور رعب تھا کسریٰ و قیصر پر تو اس قسم

(۱) پریشانی (۲) اصل چھوڑنے والے تو مال دار لوگ ہی ہیں

کا تعلق جو ان حضرات کو دنیا سے ہوتا ہے وہ تو عین عبادت ہے اس سے چنداں^(۱) کلفت نہیں ہوتی۔ موجب کلفت و باعث خسارہ تعلق دنیاوی ہوتا^(۲) ہے۔

دوسرا اشکال

خیر یہ گفتگو تو استطرادوی^(۳) تھی اصل گفتگو یہ تھی کہ علاج تو مصائب کا دینداری ہے مگر اس علاج اور تدبیر پر یہ اشکال پیش آتا ہے کہ یہ تو سخت دشوار ہے کوئی آسان طریقہ نہ ہو۔ اور اسی پر ایک دوسرا اشکال یہ ہوتا ہے کہ وہ آسان تدبیر نہ ہو۔ کیونکہ ہم شارع^(۳) تو ہیں نہیں جو اس کو بدل دیں اور اگر بدل لیں بھی تو ہمارے بدلنے سے ہوتا کیا ہے حق تعالیٰ اس دین کے خود محافظ ہیں اگر ہم بدل بھی دیں گے تو مسلمان خود اس کو نہیں مانیں گے اور اگر کچھ کہ خیر تم بھی مجبور ہو خدا تعالیٰ ہی کو آسان علاج بتلانا چاہیے تھا۔

عقلی اشکالات کا جواب

تو اس کا اصل جواب تو یہ ہے کہ جس کو جرات ہو جا کر خدا تعالیٰ سے عرض کرے ہمیں اس کے جواب کی ضرورت نہیں مگر چونکہ ہم خدا تعالیٰ کے غلام ہیں اور غلام سے آقا پر اعتراض سنا نہیں جاتا اس لیے ہم بھی جواب بتلاتے ہیں۔
مناسب مرض علاج ہونا چاہے آسان ہو یا مشکل

مگر پہلے ایک سوال ہم آپ سے کرنا چاہتے ہیں پھر تمہارے اس سوال کا جواب خود بخود معلوم ہو جائیگا اگر کسی مریض کے لیے طبیب نے ایک نسخہ تجویز کیا ہو کہ اس کے مرض کے لیے وہی مناسب ہو اور مریض یہ کہے کہ حکیم صاحب یہ تو

(۱) ذرا بھی پریشانی نہیں ہوتی (۲) پریشانی اور نقصان کا باعث دنیاوی تعلق ہوتا ہے (۳) شریعت بنانے والے یعنی خدا تعالیٰ

بہت دشوار^(۱) اور سخت علاج ہے کوئی آسان تدبیر بتلائیے غور کر کے فرمائیے کہ حکیم صاحب اس کو کیا جواب دیں گے ظاہر ہے کہ نسخہ چاک کر کے پھینک دیں گے اور کہیں گے معلوم ہوتا ہے تجھ کو مریض ہی رہنا پسند ہے جو ذرا سی دشواری سے گھبراتا ہے حکیم صاحب کو علاج ہونے کے لحاظ سے مرض کے مناسب تجویز کرنی چاہیے سہل^(۲) ہو یا سخت اور مریض کو اگر اپنا مرض زائل^(۳) کرنا مقصود ہے تو اس مناسب تجویز پر عمل کرنا چاہیے۔ اگر سہولت و سختی پر اس کی نظر ہوگی تو حکیم بجز اس کے کہ اپنا نسخہ واپس لے لیا اور کیا کرے گا۔ یہ تو حق تعالیٰ کی بڑی عنایت ہے کہ انہوں نے آپ کی اصلاح میں درج^(۴) نہیں کیا ورنہ ان کو کیا غرض پڑتی تھی جو کوئی دہندار بنے اپنے لیے بے دین بنے تو اپنے لیے۔ جو اعمال تجویز کیے گئے ہیں وہ بالخاصہ^(۵) ہمارے امراض کے لیے مفید ہیں اب کسی کو شفا ہی کی ضرورت نہ ہو تو اس کا کیا علاج اور طالب شفاء کو اس پر نظر کرنی کب زہا^(۶) ہے کہ یہ سہل ہے یا دشوار اس کو تو یہ دیکھنا چاہیے کہ میرے مرض کے لیے بھی یہ مفید ہے یا نہیں تو اب عقلاء کو تو شک رہا نہ ہوگا کیونکہ وہ خوب جانتے ہیں کہ ہر چیز میں ایک خاصیت ذاتی ہوتی ہے کہ اس کی جگہ دوسری چیز وہ نفع نہیں دے سکتی تو ان اعمال کا بھی ایک خاصہ ہے جو بدون^(۷) ان کے حاصل نہیں ہو سکتا اور اگر یہ بناہ فاسد^(۸) ہے کیونکہ متدین^(۹) خوش عقیدہ خود خواص اشیاء ہی کا اس درجہ میں قائل نہیں کہ وہ اس کی خاصیت ذاتی ہو جس کا انفکاک^(۱۰) نہ ہو سکے یا عموم نہ ہو سکے لیکن مدعیان^(۱۱) عقل فلسفی طبع لوگوں پر تو یہ حجت ہے اس لیے

(۱) مشکل (۲) آسان ہو یا مشکل (۳) دور (۴) آپکی اصلاح میں کوئی کسر نہیں چھوڑی
 (۵) خصوص طور پر (۶) مناسب (۷) بغیر (۸) بنیادی غلط (۹) دہندار (۱۰) جدا نہ ہو سکے
 (۱۱) عقل کے دعویدار فلسفی لوگ

الزام کے طور پر میں کہہ سکتا ہوں کہ جب یہ عذر علاج جسمانی میں کبھی نہیں کیا جاتا تو علاج روحانی میں سہولت و دشواری پر کیوں نظر ہوتی ہے۔

سہر عمل میں کچھ حکمتیں ہیں

البتہ متدین لوگوں کو یہ شبہ ہو سکتا ہے کہ حق تعالیٰ تو اعمال کی خاصیت بدلنے پر قادر ہیں ایک دشوار سے دشوار عمل کی خاصیت ایک آسان عمل میں پیدا کر سکتے ہیں طیب ظاہری چونکہ تبدیل خاصیت سے مجبور ہے اس لیے وہ بجز اس کے کہ مریض طالب سہولت کو جواب دیدے اور کیا کر سکتا ہے مگر حق تعالیٰ تو قادر ہے اس لیے وہ سوال باقی ہے سو اس کا جواب یہ ہے کہ حق تعالیٰ بیشک خاصیت کے بدلنے پر قادر ہیں مگر جن حکمتوں کی وجہ سے وہ خواص ایک عمل میں رکھے ہیں بدلنے کی صورت میں وہ خاص حکمتیں باقی نہ رہتیں۔ اس سے آگے سرحد ملی ہوئی ہے قدر^{۳۱} کی اس میں ہم زیادہ گفتگو نہیں کر سکتے۔

حاکمانہ اور حکیمانہ جواب

مگر ایک نظیر^{۳۱} سے آپ اس کو کسی قدر^{۳۱} سمجھ سکتے ہیں کہ جب حق تعالیٰ نے آدم علیہ السلام کو خلیفۃ الارض بنانے کے لیے پیدا کرنا چاہا تو فرشتوں نے عرض کیا تھا کہ یسفکالدماء^{۳۱} (خونریزی کرے گا) تو حق تعالیٰ نے فرشتوں کو دو جواب دیے ایک تو حاکمانہ جواب دیا کہ انی اعلم ما لاتعلمون (میرے معاملات کی تمہیں کیا خبر)۔

ع۔ رموز مملکت خویش خسرواں دانند

(سلطنت کے رموز کو بادشاہ ہی جانتے ہیں) میں اپنے معاملات کا تم لوگوں

(۱) سوانے اسکے کہ (۲) یعنی مسلا تھدی کی (۳) مثال (۴) کچھ (۵) البقرہ آیت ۳۰



سے زیادہ علم رکھتا ہوں اور دوسرا جواب حکیمانہ دیا کہ علم آدم الاسماء کلہا الخ کہ تمام اوصاف اور اسماء اور خواص اشیاء کے جن سے کہ ان کو کام پڑنے والا تھا تعظیم فرمادیے تاکہ وہ ان اسماء میں تصرف کرنے پر قادر ہوں خواہ وہ تصرف کسی قسم کا ہو کیونکہ تصرف ایک توجہات و غیرہ میں کرے گا اور ایک تصرف کرے گا خود انسان میں کہ اس کی اصلاح کریگا اور یہ ظاہر ہے کہ یہ وہی شخص کر سکتا ہے جو خوب اچھی طرح محل الاصلاح کے اوصاف و خواص سے واقف ہو۔ غرض سب سکھلا کر اور پھر فرشتوں پر پیش کیا اور پھر فرشتوں سے فرمایا، نبوتی باسماء ہولاء انکتتم صادقین^(۱) اگر تم سچے ہو انکے نام بتلاؤ اور اسماء کی تخصیص محض^(۲) ذکر ہی ہے مقصود مع اوصاف خواص^(۳) بتلانا ہے۔ پھر فرشتوں نے حق تعالیٰ سے اپنے عجز کا اقرار کیا اور کہا سبحانک لا علم لنا الا ما علمتنا^(۴) الخ۔ پھر حق تعالیٰ نے آدم ﷺ سے فرمایا کہ تم ان کے نام بتلاؤ۔ قال یا آدم انبئہم باسمائہم (اے آدم تم بتلاؤ ان کے اسماء کو) پس آدم ﷺ نے سب بتلادیا فلما انبأہم جب آدم ﷺ نے نام بتلا دیے تو قال الم اقل لکم الخ حق تعالیٰ نے فرشتوں سے فرمایا کہ کیا میں نے تم سے نہیں کہا تھا کہ میں آسمانوں اور زمین کے غیب جانتا ہوں تو خلاصہ یہ ہوا کہ خلافت کے لیے جس چیز کی ضرورت ہے وہ ان کو تعظیم فرمائی۔

شرط خلافت فرشتوں میں نہیں

اب اس پر یہ شبہ ہو سکتا ہے کہ جو چیزیں آدم ﷺ کو بتلائیں اگر فرشتوں

(۱) البقرہ آیت ۳۱

(۲) البقرہ آیت ۳۱

(۳) مقصد یہ ہے کہ سب چیزوں کے نام آپ کے اوصاف اور خواص کے ساتھ بتانے جائیں صرف نام

پوچھنا مقصد نہیں ہے (۴) البقرہ آیت ۳۲

کو بھی بتلا دیتے تو وہ بھی اسی طرح بتلا سکتے تھے یہ تو ایسا ہوا کہ دو طلبہ کو امتحان میں اس طرح شریک کریں کہ ایک کو تو اول پندرہویں مقالہ کی شکل اول خلوت^(۱) میں سکھادیں اور دوسرے سے اسی شکل میں بغیر سکھانے ہوئے امتحان لیں اس شبہ کا جواب سننے کے قابل ہے کہ یہ کہیں سے ثابت نہیں کہ خدا تعالیٰ نے آدم ﷺ کو تنہائی میں اسماء وغیرہ بتلائے تھے اور جب ثابت نہیں تو یہ بھی احتمال ہے کہ فرشتوں کے سامنے ہی بتلایا ہو اور یہی احتمال خدا تعالیٰ کے لطف کے اعتبار سے راجح^(۲) ہے تو اب وہ مثال صحیح نہیں ہو سکتی بلکہ اب اس کی مثال ایسی ہو گئی کہ پندرہویں مقالہ کی شکل اول دونوں طلبہ کے سامنے بیان کی گئی اور امتحان کے وقت ایک تو بوجہ مناسبت بتلا سکا اور دوسرا نہیں بتلا سکا تو اعتراض جو وارد ہوتا ہے اول صورت میں ہوتا ہے اس پر منع^(۳) کافی ہے اور اگر وہ احتمال بالفرض راجح نہ سی مگر احتمال تو ہے ہی کہ فہرست سب کے سامنے پیش ہوئی ہو اور پھر بھی حضرت آدم ﷺ نے تو بتلادیا اور فرشتے نہ بتلا سکے کیونکہ ہر علم کے واسطے استعداد کی ضرورت ہے اور ان علوم کی استعداد بشر^(۴) ہی میں تھی۔ مثلاً بھوک کی حقیقت کہ جبرئیل ﷺ نہیں سمجھ سکتے تو فرشتے باوجود سننے کے بھی بوجہ عدم^(۵) استعداد اس کی حقیقت نہ بتلا سکے تو حق تعالیٰ نے اس امتحان سے یہ بتلادیا کہ تم میں وہ استعداد نہیں اور وہ شرط تھی خلافت کی۔

خبیر اور علم میں فرق

اب ایک شبہ اور رہا کہ جب آدم ﷺ نے ان کو بھی بتلادیا تو وہ ضرور سمجھ سکے ہوں گے تو ان میں بھی استعداد ثابت ہو گئی مگر یہ محض لغو اعتراض ہے کیونکہ

(۱) پہلے تنہائی میں (۲) ترجیح کے قابل سے (۳) اتھا (۴) انسان (۵) ایقت نہ ہونے کی وجہ سے

بتلانے کے لیے مخاطب کا سمجھ لینا لازم نہیں اور اسی لیے انہا فرمایا علم نہیں فرمایا تعلیم کے معنی میں سجدینے کے اور انہاء کے معنی میں اخبار کے یعنی تھری کر دی گو مخاطب نہ سمجھا ہو ہر حال استعداد کی ہر علم کے لیے ضرورت ہوتی ہے تو اس تقریر پر یہی اعتراض پڑتا ہے کہ اگر خدا تعالیٰ خاصیت ہی بدل دیتے اور وہ استعداد ملاگہ ہی میں پیدا کر دیتے تو وہ بھی سمجھ لیتے جو اب یہ ہے کہ خاصہ اس کو کھتے ہیں کہ اس ذات کے علاوہ کسی اور ذات میں نہ پایا جاوے۔ ورنہ خاصہ نہ رہے گا تو استعداد جو خاصہ^(۱) بشر ہے ملاگہ میں کیسے پائی جاسکتی ہے اور اگر کہو کہ ان ہی فرشتوں کو بشر کر کے خلیفہ کر دیتے تو یہ مسئلہ تھری کا ہے اس میں ہم نہیں کہہ سکتے کہ ان کو بشر کیوں نہیں کیا اس کی نسبت صرف یہی کہا جاوے گا کہ۔

حدیث مطرب و می گودر او دبر کھتر جو کہ کس نکشود و نکشاید بحکمت این معمارا (یعنی عشق و محبت کی باتیں کرو اور زمانہ کے بھید و اسرار کی ٹوہ میں مت لگو کیونکہ یہ عقدہ نہ کسی سے حل ہوا نہ کوئی حل کر سکے گا)

اور یہیں سے معلوم ہو گیا ہوگا کہ حضور ﷺ کی کیا شفقت ہے کہ مسئلہ قدر^(۲) میں گفتگو کرنے سے منع فرمادیا کیونکہ اس میں سوالات کا انقطاع^(۳) نہیں ہوتا تو اس کو حضور ﷺ نے اول ہی میں فرمادیا۔ ع

اول ما آخر ہر منتی سب (ہمارا شروع ہی ہر منتی کا آخر ہے)

غرض جو کام بڑے بڑے عقلاء ٹھو کریں کہا کر کرتے حضور ﷺ نے اول ہی میں بتلادیا پس اس طرح اس سوال کا جواب ہم نہیں دے سکتے کہ خاصیت اعمال کی بدل دیتے جیسے وہاں فرشتوں کو بشر کر دینے کا اعتراض تھا تو غرض یہ ہے کہ ہر گناہ کی ایک خاص خاصیت حق تعالیٰ نے پیدا کر دی اور اس کا ایک علاج

(۱) انسان کی خصوصیت (۲) تھری کے مسئلہ میں (۳) سوالات ختم نہیں ہوتے

مقرر کر دیا تو اب یہ اعتراض لغو ہے کہ جو خاصہ نماز کا ہے وہ بدوں نماز ہی کے
 کر دیتے تو یہ اشکال بھی مندرجہ (۱) ہو گیا پس اب معلوم ہوا کہ ان امراض کا علاج
 انہیں اعمال میں ہے اب وہ مثال توضیح (۲) کے لیے طیب کی کافی ہو گئی کہ جیسے
 طیب علاج کو خاص دوا میں منحصر کرتا ہے اور اس پر اعتراض کرنا لغو (۳) ہے اسی
 طرح خدا تعالیٰ پر یہ شبہ کرنا لغو ہے تو یہ اعتراض کہ خدا تعالیٰ نے اصلاح کو ان ہی
 موجودہ احکام میں منحصر (۴) کیوں کیا نہ خدا پر ہو سکتا ہے نہ مولویوں پر کیونکہ اول
 تو مولوی احکام کو مشروع (۵) ہی کیوں کرتے اور اگر کرتے تو ان کے کرنے سے
 ہوتا ہی کیوں۔ بلکہ ایسا ہوتا جیسا کہ ایک رند نے کسی واعظ سے یہ سن کر کہ بے
 وضو نماز نہیں ہوتی، کہا تھا کہ بارہا کر دیم شد (بم نے بارہا کیا ہے اور ہو گئی) اعمال
 کی صورت تو ہو جاتی ہے مگر واقع میں ان کی روح تو نہ ہوتی البتہ اس کا خدا کو بے
 شک اختیار تھا مگر اب تو وحی بھی منقطع ہو گئی، اب تو احتمال ہی نہیں اور وحی کے
 وقت بھی کیوں ہوتا۔ لو اتبع الحق احواءہم لفسدت السموات
 والارض (۱) اور اگر حق ان کی خواہشوں کے تابع ہوتا تو زمین و آسمان فاسد
 ہو جاتے) وہ قانون ایسا ہوتا جیسے بہت سے ڈاکو جمع ہو کر کہیں کہ ہم سے مشورہ
 کر کے قانون بناؤ کہ ڈکیتی کو جائز رکھ دو تو مجلس وضع (۲) قانون کی یہ کھے گی کہ اگر
 قانون تمہاری خواہش کے تابع ہو تو تمام عالم میں فساد ہو جائے گا اسی طرح خدا
 تعالیٰ فرماتے ہیں تو معلوم ہوا کہ احکام شرعیہ میں تبدل (۸) تو نہیں ہو سکتا تو یہ
 ہوس (۹) تو گئی مگر صرف یہ اشکال رہا کہ یہ دشوار (۱۰) تو ہے یہ ہے اشکال جو بہت

(۱) یہ اشکال بھی دور ہو گیا (۲) وصاحت کے لیے (۳) بیکار (۴) گھیر لیا (۵) احکام شریعت بناتے
 ہی کیوں (۶) انہوں نے آیت اے (۷) قانون بنانے والی مجلس (۸) تبدیلی (۹) خواہش (۱۰) مشکل



بڑا عقیدہ ہے اور بھی مانع^(۱) ہے مسلمانوں کو اتباع شریعت سے مسلمان دلائل سے مان تو ضرور جاتے ہیں خصوصاً انقلاب عالم کو دیکھ کر اکثر عقلاء اقرار بھی کرنے لگتے ہیں کہ شریعت کے چھوڑنے کی ساری خرابی ہے۔ مگر اقرار بھی اسی وقت تک ہے جب تک کہ الفاظ ہی الفاظ ہیں کچھ کرنا نہیں پڑا کیونکہ الفاظ تو شیریں^(۲) ہی ہیں باقی کرنے کے نام صفر۔

مجھے الفاظ پر ایک قصہ یاد آیا کہ ایک شخص مرا اس کا ایک بیوقوف بیٹا تھا جب وہ باپ مرنے لگا تو اس نے سوچا کہ یہ ہے بیوقوف اور آئیں گے تعزیرت کرنے والے خدا جانے ان کے ساتھ کس بے تمیزی سے پیش آوے گا اس لیے ان کو مناسب دستور العمل^(۳) سکھانا مناسب ہے۔ پس اس نے وصیت کی کہ جو شخص آئے اس کو اونچی جگہ بٹھلانا اور اس سے نرم و شیریں باتیں کرنا اور اس کو قیمتی کھانا کھلانا اور بیماری کپڑے پہن کر اس سے ملنا اتفاقاً ایک شخص آپہنچا آپ نے حکم دیا کہ ان کو اونچی جگہ پر بٹھلاؤ اور خود جوڑہ بدلنے گئے بیماری بیماری کا لہین اور دریاں لپیٹ کر تشریف لائے اب مہمان جو بات کرتا ہے اس کے جواب میں گڑ اور روٹی ارشاد ہوتا ہے پھر کھانے کے وقت گوشت آیا ذرا سخت تھا مہمان نے شکایت کی تو آپ فرماتے ہیں میاں کے لیے بچاس روپیہ کا کٹا کٹ ڈالا آپ کو پسند ہی نہیں آیا۔ مہمان حیران ہے فعل عجیب ہے وجہ پوچھنے پر سب کی توجیہ^(۴) فرمائی چنانچہ گڑ اور روٹی کی وجہ نرم اور شیریں الفاظ کی وصیت بتلائی تو جیسے اس نے معنی سے قطع نظر کر کے صرف نرمی اور شیرینی پر دلالت کرنے

(۱) رکوت

(۲) بیٹے

(۳) کام کا طریقہ

(۴) ہر عمل کی وجہ بیان کی



والے الفاظ یاد کر لیے تھے ایسے ہی ہمارے بھائیوں نے محض^(۱) الفاظ یاد کر لیے کہ مذہب ضروری چیز ہے اس میں ہتھیاری کرنی چاہیے۔ مگر میں ڈرتا ہوں کہ جب ان کو عمل کے لیے کہا جاوے گا اس وقت خامی^(۲) ظاہر ہو اور پھر وہی سوال دشواری کا پیش کریں اس لیے ضروری ہے کہ عمل کے وقت کی دشواری کے متعلق ان کو بتلایا جاوے کہ آیا دین دشوار ہے یا نہیں سو ایک جواب تو معروض^(۳) ہو چکا ہے اگر دشوار بھی ہو تو خواص مطلوبہ ضروریہ کی تحصیل^(۴) کے لیے قبول کرنا چاہیے۔

دین میں تنگی نہیں

اور دوسرا جواب یہ ہے کہ واقع میں دین میں دشواری ہی نہیں۔ یہاں اسی جواب کو فرماتے ہیں کہ ماجعل علیکم فی الدین من حرج (اللہ تعالیٰ نے تم پر دین میں تنگی نہیں کی ہے) اور کیسی بے فکری سے کہتے ہیں آخر خدا میں نا اگر کوئی بندہ ہوتا تو ایسے موقع پر کہ ایک عالم دشواری کا مدعی ہو خدا جانے کتنی تمہیدوں کے بعد جواب دیتا یہاں ایک دم سے نہایت پر زور لہجہ میں حرج^(۵) کی نفی فرمادی اس کی ایسی مثال ہے کہ جیسے کوئی بڑا انجیر جڑ تھیل سے ایک بڑے بھاری بوجھ کو اٹھا رہا ہو اور ایک گنوار کہے کہ اس کو یہیں رہنے دو کہ مصلحت ہے تو وہ نہایت لاپرواہی سے کہے گا کہ نہیں یہ وہیں جاوے گا۔ اور خدا کی تو بڑی شان ہے ان کو وجوہ بتلانے کی کیا ضرورت ہے۔ جب اہل تحقیق اپنی خاص شان میں ہوتے ہیں تو محض عوام کے نہ ماننے کی ضرورت سے اسرار و نکات و وجوہ^(۶) نہیں بتلائے

(۱) صرف (۲) نقص

(۳) پیش کیا چکا

(۴) مطلوبہ خواہش کو حاصل کرنے کے لیے

(۵) تنگی کا اٹار کر دیا

(۶) پوشیدہ حکمتیں اور وہیں بیان نہیں کرتے

کرتے۔ ہاں کبھی اس کے پر پرزے بھی بیان کر دیتے ہیں، چنانچہ خدا تعالیٰ نے بھی
کہیں کہیں بیان کیے ہیں اس لیے معتقدین نے کہا ہے کہ۔

بامدعی نگویہ اسرار عشق مستی بگداز تا بمیرود رنج خود پرستی
(مدعی سے عشق و مستی کے اسرار نہ کہو اس کو رنج اور خود پرستی میں مرنے دو)

حاکمانہ جواب شفقت کی دلیل ہے

بخلاف غیر محقق^(۱) کے کہ اس پر جب اعتراض ہوتا ہے وہ بھرکٹ اٹھتا
ہے اور زور شور کی تقریر شروع کر دیتا ہے اور محقق بھرکٹتا نہیں بلکہ سارے جوابوں
کو طے کر کے اوپر پہنچتا ہے اس لیے بعض اوقات جواب ہی نہیں دیتا پس جواب
نہ دینے کی دو صورتیں ہوتی ہیں یا تو جواب سے بچے جو کہ جواب تک نہ پہنچایا اوپر
جو کہ اس سے بھی عبور کر گیا ہو محقق کی یہی شان ہوتی ہے۔ پس خدا تعالیٰ کا کلام
کہیں تو حکیمانہ ہے اور کہیں حاکمانہ اور یہ حاکمانہ طرز زیادہ شفقت پر دلالت کرتا ہے
کیونکہ حکیمانہ جواب میں ذرا اجنبیت ہوتی ہے جیسے ایک تو طبیب تھے کہ یہ فلاں
وجہ سے مضر^(۲) ہے اس کو نہ کھاؤ اور ایک باپ کے کہ خبردار اس کو مت کھاؤ
اور اگر وہ وجہ پوچھے تو کہے گا کہ بکومت پس مت کھاؤ۔ اب اگر کوئی کہے کہ یہ بڑا
سخت باپ ہے تو غلطی ہے بلکہ وہ بڑا شفیق باپ ہے تو حاکمانہ انداز بڑی شفقت
کی دلیل ہے تو حق تعالیٰ حاکمانہ فرماتے ہیں ما جعل علیکم فی الدین
من حرج (اور اس نے تم پر دین میں کسی قسم کی تنگی نہیں کی) تو اصل میں تو
مجھے اس کا بیان کرنا ہے مگر اس سے پہلے ایک ایسا جملہ حق تعالیٰ نے فرمایا ہے کہ
اگر اس کو ذہن میں رکھ لیں تو پھر جواب میں تفصیل ہی کی ضرورت نہ رہے وہ جملہ

(۱) جس کو پوری تحقیق نہ ہو

(۲) نقصان دہ

یہ ہے جو اجتہاد کہ اس نے تم کو مخصوص^(۱۱) بنالیا ہے مقصود یہ کہ کیا ہمارے خاص ہو کر تم ہماری بات نہ مانو گے ایک تو مخصوص کھنے میں یہ اثر ہوتا ہے دوسرے خود مخصوص ہونے میں ایک خاص مناسبت بھی ہو جاتی ہے جس سے خود بھی پہنچنے لگتا ہے جہاں پہنچانا مقصود ہے جیسے ایک نوکر کہ وہ گھر کا کام کرتا تھا اور پوچھ پوچھ کر کرتا تھا اس کے بعد آپ نے اس کو خاص کر لیا کہ وہ آپ کے گھر کے شورے بھی سنتا ہے تو اس کو احکام کے اسرار^(۱۲) بھی معلوم ہونے لگے ہیں تو خصوصیت میں یہ خاص ہے خاص کر جو کہ خدا کا مخصوص ہے اس کی تو عموم میں یہ حالت ہو جاتی ہے ویرزقہ من حیث لایحسب^(۱۳) اور ایسی جگہ سے روزی دیتے ہیں جہاں گھماں بھی نہیں ہوتا اور علوم باطن میں یہ حالت ہو جاتی ہے۔

بینی اندر خود علوم انبیا بے کتاب و بے معید و اوستا

(تم کو بے مددگار اور بغیر استاد و کتاب کے انبیاء جیسے علوم حاصل ہوں گے)

اور یہ تفسیر نہیں ہے من حیث لایحسب کی محض مثال ہے لیکن اگر کوئی اس لطیفہ کو آیت کے عموم کی تفسیر بھی سمجھے تو گنجائش ہے چنانچہ بعض مفسرین نے و مہارزقناہم ینفقون^(۱۴) (جو کچھ ہم نے ان کو دیا ہے اس میں سے کچھ خرچ کرتے ہیں) میں اس کے عموم رزق سے فیض علی مراد لیا ہے اور ایک دوسری آیت میں بھی رزق کو دنیا کے رزق سے عام لیا ہے یرزقون فرحین (رزق دیا جاتا ہے ان کو اس حال میں وہ خوش ہیں) تو اسی طرح اگر کوئی اس آیت میں بھی رزق سے علم مراد لے لیے تو جائز ہے۔ نیز مشاہدہ بھی ہے کہ حق تعالیٰ

(۱۱) اپنا خاص بندہ

(۱۲) تمام حکموں کی حکمتیں

(۱۳) سورۃ الطلاق آیت ۳

(۱۴) البقرہ آیت ۳

کے مخصوصین "علوم میں خود وہاں نیک پہنچتے ہیں جہاں اہل نظر نہیں پہنچتے۔"
مولانا محمد قاسم صاحب نے کتابیں کچھ بہت نہیں پڑھی تھیں بلکہ پڑھنے کے زمانہ
میں بھی بہت شوق و مشتت سے نہ پڑھا تھا مگر مولانا کا علم ان کے رسائل سے ملاحظہ
فرمائیے

ایک مرتبہ مولانا محمد یعقوب صاحب نے ایک مضمون نیا بیان کیا کسی نے
حاضرین میں سے کہا کہ یہ مضمون تو ایک بار مولانا محمد قاسم صاحب نے بھی بیان
فرمایا تھا ارشاد فرمایا جہاں سے ہم کہتے ہیں وہاں ہی سے وہ بھی فرماتے تھے مگر اتنا فرق
ہے کہ ان کے لیے سمندر کی برابر کھلتا تھا، ہمارے لیے سوئی کے ناکہ کی برابر کھلتا
ہے تو جب یہ بات ہے تو اب ایسے شخص کو دلائل کی کیا ضرورت ہے مجھے علم
مکسوب^{۱۱} اور علم محبوب^{۱۲} پر ایک مثال یاد آئی۔ ایک سیاح امیر عبد الرحمن کی
فراست کی حالت بیان کرتے تھے کہ میں نے ایک رقمہ چند مشورں پر مشتمل
تینائی میں لکھ کر پیش کرنے کے ارادہ سے جیب میں رکھ لیا۔ قبل اس کے کہ میں
پیش کرتا انہوں نے خود ہی سب مضامین کا جواب دے دیا کہ بعض خیر خواہوں کی
ایسی ایسی رائے ہے مگر اس کا یہ جواب ہے مجھ کو حیرت ہوئی۔ جب دربار
پر خواست ہوا تو میں نے کہا کہ امیر صاحب کیا آپ کو کشف ہوتا ہے، انہوں نے
فرمایا کہ نہیں میں کیا صاحب باطنیوں جو کشف ہوگا عقل سے اور اک ہوجاتا ہے اور
عقل اور کشف میں تمہوڑا ہی فرق ہے کہ کشف مشابہ ٹیلیفون کے ہے کہ صاف
صاف معلوم ہوتا ہے اور عقل مشابہ ٹیلیگراف کے کہ ذرا غور سے معلوم ہوتا ہے۔

(۱) خاص بندہ سے

(۲) وہ علم جو کتابیں پڑھ کر ساتھ سے حاصل کیا جائے

(۳) وہ علم جو اللہ تعالیٰ بغیر اساتذہ اور کتب کے بطور الہام عطا فرمائے

واقعی عجب مثال ہے۔ کلام الملوک ملوک الکلام^(۱) تو حق تعالیٰ ان کو گویا ٹیلیفون سے بتلا دیتے ہیں فرق یہ ہے کہ ٹیلیفون میں تو خاص مکالمہ^(۲) کی آواز ہوتی ہے اور خدا تعالیٰ آواز سے پاک ہیں تو علم بالکفر^(۳) کا جو نتیجہ ہوتا وہ اس کو حاصل ہو جاتا ہے پس ہو اجنبیاکم (اس نے تم کو مخصوص بنا لیا ہے) کو اس طرف اشارہ کرنے کے لیے مقدم فرمایا۔ اور اس میں یہ بتلایا کہ اگر اسرار شریعت جاننا چاہتے ہو تو خدا کے برگزیدہ بنو اور خدا کا برگزیدہ ہونا تو بڑی بات ہے بزرگوں کے پاس بیٹھنے بلکہ ان کا چہرہ دیکھنے سے بہت شبہات کا حل ہو جاتا ہے۔ مولانا رومی نے سچ فرمایا ہے۔

اسے لقاہ تو جواب ہر سوال مشکل از تو حل شود بے قیل و قال
(آپ ایسے بابرکت ہیں کہ آپ کی ملاقات ہی پر سوال کا جواب ہے بلاشبہ آپ سے ہر مشکل آسان ہو جاتی ہے)
اہل اللہ سے تعلق کی برکت

میرے ایک ہم وطن جو کہ اس وقت انگلستان میں ہیں وہ مجھ سے نقل کرتے تھے کہ میں ایک وقت باندہ میں تھا وہ انگریزی میں بڑی ذی استعداد^(۴) آہیں اور نوکری میں ایسے خوش اقبال کہ جب کوشش کی فوراً ہی چار سو پانچ سو^(۵) کے نوکر ہو گئے مگر بے استقلال^(۶) کے سبب ان کو کبھی نوکری سے استعفاء^(۷) نہیں ہوا۔ غرض ذکی^(۸) بہت ہیں مگر علم دین سے واقف نہیں اس لیے یہ واقعہ ہوا کہ

(۱) بادشاہوں کا کلام ملوکوں کا بادشاہ ہوتا ہے (۲) کلام کرنے والے

(۳) حقیقت جاننے کا (۴) قیل

(۵) اس زمانے کے چار پانچ سو آج کے چالیس پچاس ہزار کے برابر ہیں

(۶) مشکل مزاج نہ ہونے کی وجہ سے

(۷) ذہین

(۸) قائد

ایک مرتبہ صحابہ کرام کی تاریخ دیکھ رہے تھے اور رمضان کا روزہ بھی تھا اس میں تھا کہ ایک جگہ گئے اور کسی کافر بادشاہ کے پاس پیام بھیجا کہ یا اسلام لاؤ یا جزیہ^(۱) دو ورنہ قتال^(۲) ہے ان کو شہ ہوا کہ بس اسلام کی یہ قیمت ہے کہ بجائے اسلام کے جزیہ پر راضی ہو گئے حالانکہ اسلام کی تو وہ قیمت ہے کہ

قیمت خود ہر دو عالم گفتہ نرغ بالا کن کہ ارزانی ہنوز

(اپنی قیمت دونوں جہان بگلائی ہے نرغ بڑھاؤ ابھی تک ارزانی ہے)

یہ محض شریعت کی رحمت عامہ ہے کہ اسلام پر جبر نہ کر کے جزیہ قبول کر لیا اور ان لوگوں کے حقوق برابر رکھے اور یہ شبہ ایسا بڑھا کر اسلام کی حقانیت ہی کا انکار دل میں جم گیا پھر خیال آیا کہ جب اسلام ہی کچھ نہیں ہے تو روزہ کیا چیز ہے آکر پانی پی لیا اس کے بعد رنج ہوا کیونکہ اسلام بہت مدت کا رفیق تھا۔ شام کو جب معمول ایک دوست کے پاس پہنچے انہوں نے افطار میں شرکت کے لیے بلایا تو انہوں نے کہا کہ میری ایسی حالت ہے کہ اگر تم کو معلوم ہو جاوے تو پاس بھی نہ بٹھلاؤ انہوں نے کہا کہ بیش برس نیست (اس سے زیادہ نہیں ہے) کہ تم کافر ہو گئے ہو گے تو وہ اللہ تعالیٰ کے ساتھ معاملہ ہے باقی اس کا اثر باہمی دوستی پر کیوں ہو یہ حکمت تالیف^(۳) کے لیے کہا جب کہانی چکے انہوں نے حقیقت پوچھی معلوم ہونے پر کہا ہماری خاطر سے تم مولانا فضل الرحمن صاحب سے مل لو یہ ہنسے کہ مولوی صاحب ہمز^(۴) قرآن و حدیث کے ان حقائق فلسفہ کو کیا جانیں اور میرے شبہات کا کیا جواب دیں گے مگر جس چیز کے نہ جاننے کو یہ نقص سمجھ رہے ہیں وہ اس پر فخر کرتے ہیں کہ۔

(۲) لڑائی

(۳) سوائے

(۱) ٹیکس

(۳) دل جوئی کی حکمت سے

ماہر پہ خواندہ ایم فراموش کردہ ایم اللحدیث یار کہ تکرار میکنیم
(جو کچھ ہم نے پڑھا سب کو فراموش کر دیا۔ جز مبوب حقیقی کی باتوں کے ان ہی کا
تکرار کرتے ہیں)

یہ شعر میں نے خود مولانا کی زبان سے سنا ہے حقیقت میں علم تو وہی ہے
ایک صوفی فرماتے ہیں۔

علم نبو غیر علم عاشقی مابقی تلبیس ابلیس شتی
(علم عاشقی کے علاوہ جو بھی علم ہے وہ ابلیس شتی کی تلبیس ہے)
اور وہی کہتے ہیں۔

ایہا القوم الذی فی المدرسہ کلما حصلتموہ وسوسہ
(جو کچھ مدرسہ میں علم حاصل کیا وہ وسوسہ تھا)

بس یہ تو اپنے علم پر فخر کرتے ہیں مگر عام لوگ اس کو ذلیل سمجھتے ہیں کہ یہ کیا
جانیں سوائے قرآن و حدیث کے حالانکہ تمام دنیا کے فلسفی قرآن و حدیث کے
آگے گرد ہیں آخر حضور ﷺ کے سامنے بڑے بڑے فلسفی آئے مگر سب
ساکت^(۱) تھے غرض انہوں نے خایت^(۲) تحقیر^(۳) سے کہا کہ مولانا کیا جانیں، انہوں
نے کہا تم میری ہی خاطر سے جاؤ تو سہی انہوں نے کہا کہ خیر تمہاری خاطر^(۴) چلا
جاؤں گا، آخر گئے اور ادب کے سبب زیادہ راستہ پیدل قطع^(۵) کیا اور اسی حالت
میں اعترافات^(۶) میں بیٹھے اور خوب منسوبے سوچ رکھے تھے کہ یہ کھوں گا وہ
کھوں گا جا کر کما اسلام علیکم مولانا نے سلام لیکر فرمایا بولو کیا شبہ ہے بیان کرتے تھے

(۱) ہوش تھے

(۲) بہت ہی محارت سے

(۳) ٹے

(۴) اوچے سے

(۵) داغ میں اعترافات ہرے ہوئے تھے

ہ اب جو اعتراض سوچنا ہوں اس کا جواب ذہن میں موجود اب مولانا تو تقاضا
 رہا ہے میں اور یہ گم سم^(۱) حیران۔ خلاصہ یہ کہ کچھ بھی نہ رہا قلب^(۲) صاف
 ہو گیا آخر میں انہوں نے عرض کیا کہ مجھ کو بیعت کر لیجئے کہتے تھے کہ مجھ سے عمل
 میں تو بڑی بڑی کوتاہیاں ہوتی ہیں لیکن عقائد کے متعلق کبھی کوئی وسوسہ تک اس
 روز سے نہیں آیا۔ مجھ کو یہ حکایت اس پر یاد آگئی کہ۔

اسے تقاضا تو جواب ہر سوال مشکل از تو حل شود بے قیل و قال
 (آپ ایسے بابرکت ہیں کہ آپ کی ملاقات ہی ہر سوال کا جواب ہے بلاشبہ آپ
 سے ہر مشکل آسان ہو جاتی ہے)

یہ برکت ہے اہل اللہ سے تعلق رکھنے کی خود بھی اس کا اہتمام کیجئے اور اپنی
 اولاد کے لیے اس کا استقام کیجئے اور اگر حدز سو کہ وہ انگریزی پڑھتے ہیں ان کو اتنی
 فرصت کہاں تو میں اس کی ایک سہل اور مختصر صورت بتلاتا ہوں کہ صرف
 تعطیلات میں اپنے بچوں کو کسی بزرگ کے پاس بھیجا دیا کیجئے اور خود بھی رہ لیا کیجئے اور
 میں اس کا اطمینان دلاتا ہوں کہ وہ تعلیم انگریزی یا نوکری نہ چھڑاویں گے۔ بلکہ اگر
 آپ خود بھی چھوڑنا چاہیں گے تو وہ نہ چھوڑنے دیں گے کیونکہ وہ حکیم سمجھتے ہیں کہ
 ضغفاء^(۳) کے لیے نوکری چھوڑنے میں زیادہ مفاسد^(۴) ہیں غرض تمام توجہ آپ
 کے شبہوں کی یہ ہے کہ اسلام کی حقیقت معلوم نہیں تو جب بزرگ کے قرب میں
 انکشاف حقیقت کا اثر ہے تو خدا کے قرب میں تو یہ اثر کیسے نہ ہوگا۔
 تو خلاصہ یہ ہے کہ تم مجتہبی (مخصوص) بنو اگر کھو کہ خدا تعالیٰ نے تو مجتہبی

(۱) چپ چاپ حیران کھڑے ہیں

(۲) دل صاف

(۳) کمزور

(۴) نقصان

بنالیا چنانچہ ہوا اجتہاکم کا یہی ترجمہ ہے پھر ہم کو کیا ضرورت ہے کہ سبحان اللہ اگر کوئی کہے کہ شام کو فلاں شخص نے تمہاری دعوت کی ہے تو کیا اس کے یہ معنی ہیں کہ وہی خود تمہارے منہ میں بھی دے گا اس نے تو تمہارے لیے سامان کیا ہے باقی کھاؤ تم خود اسی طرح اجتہا^(۱) کا سامان تمہارے لیے کر دیا ہے باقی اس کو حاصل کرو تم۔ اس پر مجھے ایک حکایت یاد آئی کہ ایک گوجر کے یہاں ایک موروثی پیر آیا گوجر بولا اب کے تو بہت ہی دبلے ہو رہے ہو پیر صاحب بولے تم نماز نہیں پڑھتے تمہارے بدلے میں پڑھتا ہوں تم روزہ نہیں رکھتے میں ہی رکھتا ہوں علیٰ بذا^(۲) سب اعمال۔ پھر سب سے بڑھ کر یہ کہ پلسراط پر جو کہ بال سے باریک اور تھوڑے سے تیز ہے تمہارے عوض چننا پڑتا ہے تو کھان تک دبلنا نہ ہوں گوجر بولا بہت ہی کام کرنا پڑتا ہے جا میں نے فلاں کھیت تجھے دیدیا پیر خوش ہوئے کہا کہ قبضہ کر دے وہ ساتھ چلا۔ دھانوں^(۳) کی پتلی پتلی ڈولیں ہوتی ہیں ایک جگہ پیر پھسل کر گر گئے گوجر نے ایک لات دی کہ تو پلسراط پر کیا چلتا ہوگا جھوٹا ہے میں ایسے جھوٹے کو کھیت نہیں دیتا۔ اب وہ کھیت بھی چھین لیا اور چوٹ بھی لگی۔ تو اسی طرح اب اگر کوئی چاہے کہ مجھتی تو ہم ہوں مگر کام سارے کوئی دوسرا کرے۔ نہیں بلکہ طریقہ بتلا دیا اب تم کرو یہ سب ہو اجتہاکم اس نے تم کو مخصوص بنالیا ہے کے متعلق بیان تھا۔

تسکھی کے معنی

اب اس مقصود یعنی نفی حرج کے متعلق عرض کرتا ہوں وہ عرض یہ ہے کہ

(۱) خصومت

(۲) اس طرح باقی سب اعمال بھی

(۳) کھیتوں

یہ جو کھانا جاتا ہے کہ دین میں دشواری^(۱) ہے اس کے معنی کیا ہیں کیونکہ اس کے دو درجے ہیں ایک تو یہ کہ قانون کی پابندی کرنی پڑتی ہے اور یہ دشوار ہے اور ایک یہ کہ خود قانون ہی محنت ہے تو اسلام میں کونسی دشواری ہے آیا یہ کہ قانون کی پابندی کرنی پڑتی ہے تو تسلیم ہے کیونکہ اس میں ضرور دشواری ہوتی ہے خواہ کتنا ہی سہل قانون ہو۔ مثلاً جو لوگ کہ عدالت میں نوکر ہیں اور ان کا وقت دس بجے سے ہے تو کیا کبھی یہ پابندی دشوار نہیں ہوتی ضرور ہوتی ہے اور اس وقت کہتے ہیں کہ نوکری بڑی ذلت کی چیز ہے مگر اتنی ہی بات پر اس کو کبھی چھوڑ نہ دیا۔ تو جب قانون کی پابندی ہوگی اس میں دشواری ضرور ہوگی تو اگر اسلام میں یہ دشواری ہے تو تسلیم ہے بلکہ اس کو تو خود ہی ثابت کرتے ہیں لا تتبعوا الهوی^(۲) (خواہش کا اتباع مت کرو) اور اس سے صاف انہا لکبیرۃ الا علی الخاشعین^(۳) (بلاشبہ وہ نماز و شوار ہے بجز خدا سے ڈرنے والوں پر) غرض یہ دشواری تو تسلیم ہے مگر اس میں اسلام کی کیا تخصیص^(۴) ہے یہ تو سب ہی کام میں بلکہ کھانے میں بھی ہے کوئی اچا ہوں سے پوچھے خاص کر واجد علی شاہ کے اصدیوں سے کہ کھانا کتنا مشکل کام ہے مشور ہے کہ واجد علی شاہ کے یہاں دو اصدی تھے ان میں باری اس طرح تھی کہ ایک لیٹا ہوا آرام کرے دوسرا بیٹھا ہوا اس کی حفاظت کرے۔ اسی طرح ایک لیٹا ہوا تھا ایک بیٹھا ہوا۔ ایک سوار دوسرے سے گدرا لیٹے ہوئے نے پکارا کہ میاں سوار ذرا یہ بیر جو میرے سینے پر رکھا ہے میرے منہ میں ڈالو اس آرام طلبی سے سنت حیرت ہوئی اور اس سے زیادہ یہ حیرت ہوئی کہ

(۱) محنت

(۲) البقرہ آیت

(۳) البقرہ آیت ۴۵

(۴) خصوصیت

اس کا رفیق^(۱) جو پاس بیٹھا ہے اس سے اتنا کام نہیں ہوتا۔ اس لیے اس بیٹھے ہوئے سے کہا کہ بھائی تو جی اس کے منہ میں ڈال دے، وہ بہت بگڑا اور کھنے لگا کہ جناب میری آپ کی لڑائی ہو جاوے گی آپ کو کیا خبر یہ میرے ساتھ کیسا ہے کل میں لیٹا تھا یہ بیٹھا تھا مجھ کو جو جھائی آئی اس سے منہ کھل گیا، ایک کتا آ کر منہ میں موٹے لگا یہ بیٹھا ہوا دیکھتا رہا اور اس سے اتنا نہ ہوا کہ کتے کو بٹا دے میں ضرور اس کے منہ میں بیر دو لگا سوار حیرت میں غرق^(۲) ہو گیا اور لاجول پڑھتا ہوا چل دیا تو حضرت اگر کوئی احدیوں^(۳) سے پوچھے تو ان کو تو کھانا بھی مشکل ہے ہمارے ایک عزیز دو بیٹائی ہیں ایک چھوٹے ایک بڑے بڑے صاحب ہاتھ پاؤں لپیٹ کر بیٹھ جاتے ہیں اور چھوٹے سے کہتے ہیں کہ میرے منہ میں تھے دیکر مجھ کو کھانا کھلا۔ تو ایسی نظیریں بھی موجود ہیں اور رہیں گی تو اس طرح تو کھانے میں بھی دشواری ہے اور اس میں شرعی اور قانونی پابندیاں بھی ہیں مثلاً یہ کہ دوسرے کی چیز نہ کھاؤ اور ڈکیتی نہ ڈالو مگر اس کو کسی نے نہ کہا کہ بڑا سنت قانون ہے وجہ یہ کہ آپ کو ڈکیتی ڈالنا ہی نہیں ہے اس لیے آپ کو اس کی ممانعت کا قانون سخت معلوم نہیں ہوتا اور رشوت لینا مقصود ہے اس لیے اس کی ممانعت سخت معلوم ہوتی ہے۔ لیکن جو ڈکیتی پیشہ ہیں ان سے کوئی پوچھے اس ممانعت کے قانون کو کتنا سخت سمجھتے ہیں۔ اسی طرح ایک جماعت یہودوں^(۴) کی ایسی بھی ہے کہ ان کی رائے یہ ہے کہ کوئی سلطنت نہ ہو حالانکہ ضرورت سلطنت کا قانون امر فطری ہے مگر یہ ان کو گراں ہے تو ایسے لوگ تو انسانیت ہی سے خارج ہیں تو محض

(۱) ساتھی

(۲) حیرت میں ڈوب گیا

(۳) کامل الوجود لوگوں

(۴) انصاف

پابندی سے تو کوئی بھی نہیں بچ سکتا پھر اسلام ہی پر کیوں اعتراض ہے۔

دین کا قانون سخت نہیں

دوسرا درجہ یہ ہے کہ پابندی کی ضرورت تو تسلیم اور یہ سختی نہیں مگر خود قانون ہی بڑا سخت ہے تو واقعی یہ دشواری^(۱) دشواری ہے مگر دین میں ایسی دشواری ہی نہیں کہ قانون سخت ہو اب یہ شبہ ہو گا کہ یہ تو مشاہدہ کے خلاف ہے تو حقیقت میں اس میں تلبیس^(۲) ہوتی ہے قانون کی سختی تو وہ ہے کہ اگر اس کو سب بھی مان لیں تب بھی دشواری پیش آوے مثلاً یہ قانون ہو جاوے کہ اگر چھٹانک بھر سے زیادہ کوئی کھاوے تو پھر پھانسی ہوگی یہ ایسی سخت بات ہے کہ اگر سارے عمل کرنے کا ارادہ کریں تب بھی سب کو تکلیف ہو۔

دین پر عمل کرنے میں دشواری

ایک عارض کی وجہ سے ہے

اور ایک دشواری اس طرح کی ہے کہ قانون تو نرم ہے اور علامت اس کی یہ ہے کہ اگر سب اس پر عمل کرنے لگیں تو کسی کو بھی دشواری پیش نہ آوے لیکن اس میں ایک خاص عارض^(۳) سے سختی پیش آ جاوے وہ عارض یہ ہے کہ زیادہ آدمی اس پر عمل نہیں کرتے پس جب تھوڑے آدمی عمل کریں گے تو ان کو دوسروں کی وجہ سے ضرور تنگی ہوگی کیونکہ تعلق معاملات کا ان ہی دوسروں سے ہے تو اس کو قانون کی سختی نہ کہیں گے بلکہ اس سختی کا منشاء ان باغیوں کی بغاوت

(۱) سختی

(۲) دھوکا ہوا

(۳) وجہ

مثلاً کوئی اگر ایسی جگہ چننے کہ وہاں کے لوگ باغی ہوں اور یہ شخص وہاں پہنچ کر کوئی چیز خریدے اور دام دیدے پھر اس سے کہا جائے کہ گو قانون سلطنت یہ ہے کہ پورے دام لیکر پوری چیز دو مگر ہم اس قانون کو نہیں مانتے اس لیے تم کو آدھی چیز ملے گی۔ تو ایمان سے کہیے کہ یہ دشواری قانون کی ہے یا ان بد معاشوں کی بد معاشی، قانون کا منشاء^{۱۱} تو یہ ہے کہ سیر بھر کی سیر بھر دو مگر ان بد معاش لوگوں نے بد معاشی کی اور سیر بھر کی آدھ سیر دی تو اس دشواری سے اگر کوئی گورنمنٹ کو برا کہنے لگے تو وہ احمق ہے یا نہیں تو جو دشواری اس وقت پیش آرہی ہے وہ دشواری یہ ہے جس کو اسلام پر تھوپا^{۱۲} جاتا ہے کوئی شخص اسلام کا کوئی ایسا قانون بتلائے کہ سب مسلمانوں کے مان لینے اور عمل کرنے کے بعد بھی اس میں دشواری پیش آوے اگر پچاس قیامتیں آجاویں جب بھی شریعت کا کوئی ایک قانون بھی ایسا نہیں بتلا سکتے صرف موجودہ دشواری کی وجہ یہ ہے کہ نافرمانوں سے سابقہ پڑ رہا ہے مثلاً قرض کی ضرورت ہوئی اب جس کے پاس جاتے ہیں وہ کہتا ہے کہ سو دلہ تو سود کی حرمت کا التزام شریعت پر دینا اور اپنے کیے کو اسلام پر تھوپنا ایسا ہے کہ۔

حملہ بر خود میکنی اسے سادہ مرد بھجو آں شیرے کہ بر خود حملہ کرد
 (اسے بیوقوف اپنے ہی اوپر حملہ کرتا ہے جیسا کہ اس شیر نے اپنے اوپر حملہ کیا تھا)
 دین میں تنگی کا اعتراض خود اپنے اوپر ہے
 مثنوی میں شیر کی ایک حکایت لمبی چوڑی لکھی ہے کہ ایک شیر کو ایک
 خرگوش نے دھوکا دیا اور کہا میں تمہارے راتب^{۱۳} کے لیے ایک موٹا خرگوش لاتا

(۱) حکایتا (۲) زبردستی کا یا جاتا ہے (۳) اچھانے

تہا رستہ میں ایک دوسرا شیر ملا اور مجھ سے چھین لیا شیر کو غصہ آیا کہ بتلا وہ کہاں ہے اس نے ایک کنوئیں پر لیجا کر کھڑا کر دیا واقعی اس میں شیر کا عکس نظر آیا بس شیر اس کنوئیں میں جا کودا اندر پہنچ کر معلوم ہوا کہ میں نے اپنے ہی اوپر حملہ کیا تھا۔ مولانا اسی کو فرماتے ہیں۔

حملہ بر خود میکنی اسے سادہ مرد بچو آں شیر سے کہ بر خود حملہ کرد

(اسے بیوقوف اپنے ہی اوپر حملہ کرتا ہے جیسا کہ اس شیر نے اپنے اوپر حملہ کیا) اسی طرح ہم کو بھی اپنی دشواری کی صورت شریعت میں نظر آتی ہے مگر حقیقت میں یہ اپنے اوپر اعتراض ہے۔

اس پر ایک حکایت اور یاد آئی کہ ایک حبشی نے ایک آئینہ دیکھا اس میں اپنی صورت نظر پڑی آئینہ کو بڑے زور سے پتھر پر کھینچ مارا کہ ایسا ہی بد شکل تھا تب تو کوئی توجہ کو راستہ میں پھینک گیا۔ ایک اور احمق کی حکایت ہے کہ اس کا بچہ روٹی کھا رہا تھا لوٹہ میں ایک گٹھا گر پڑا جاکنے سے اپنی صورت نظر آئی سمجھا کہ اس میں کوئی بچہ ہے۔ باپ سے کہا ابا اس نے میرا کٹھا لے لیا۔ باپ چھیننے اٹھے جھانک کر دیکھا تو اپنی شکل۔ بولے لے کہ لعنت خدا کی بٹھا سو کہ بچہ کا گٹھا چھین لیا تھ "بے تیری اوقات پر سو وہ کس کو تھ کہہ رہے تھے اپنے کو اسی طرح ہم لوگوں نے آئینہ شریعت میں اپنی شکل کو دیکھا اور وہ تنگی اپنی صفت تھی اس کو شریعت کی تنگی سمجھا۔

دین میں تنگی کی حقیقت

حضرت یہ ہے حقیقت ستمی کی اور میں ایک مثال دیا کرتا ہوں کہ ایک طبیب علاج کر رہا ہے اور بہت شفیق بھی ہے مگر نہ ایسا آزاد کہ خاک پتھر سب کی

اجازت دیدے ظاہر ہے کہ جب غذائیں کھائی جاویں گی تو کسی چیز کی تو ضرور ہی ممانعت ہوگی۔ اتفاق نمے ایک دہائی پہنچا کہ صاحب کھاؤں کیا جواب دیا کہ بکری کا گوشت پاک وہ بولا یہ تو ملتا نہیں کہ مونگ کی دال، کہا یہ بھی نہیں ملتی، کہا فیروزہ بنی، کھنے لگا یہ بھی نہیں ہے پھر خود پوچھا بیگن کھاؤں کہا ہرگز نہ کھانا، کرید کو پوچھا اس کو بھی منع کیا آکو سے بھی روک دیا تو دہائی نے کہا کہ صاحب ہمارے یہاں تو یہی چیزیں ملتی ہیں طیب نے کہا کہ فتویٰ طب کا یوں ہی ہے۔ دہائی نے باہر آکر کہا کہ صاحب یہ تو بڑے سنت ہیں کہ یہ بھی نہ کھاؤ وہ بھی نہ کھاؤ تو کیا طیب پر یہ الزام صحیح ہے یا یہ کہا جوسے گا کہ وسعت^(۱) تو یہ ہے کہ متعدد چیزوں کی سب کی اجازت دیدی لیکن وہ مقام ایسا کوردہ ہے کہ بجز ان چیزوں کے وہاں کچھ ملتا ہی نہیں تو یہ طب کی تنگی تو نہیں اس شخص کے گاؤں والوں کی معاشرتی تنگی ہے اسی طرح حاجت ضروریہ پر نظر کر کے دیکھیے کہ معاش کی ضروری^(۲) سہیلوں کو جو کہ قریب الوقوع ہیں اگر بیچیں آپ نکالیں گے تو بیس کو شریعت بھوز (جاز ہے) کھینگی اور پانچ کو لہ بھوز (ناجاز ہے) لیکن اگر آپ کے ملک والے ہمیشہ ان ہی پانچ کو استعمال کریں اور بیس کو متروک^(۳) کر دیں تو تنگی معاشرت کی ہوئی یا قانون شریعت کی پس یہ الزام تو بحمد اللہ بوجہ احسن و اکمل رفع^(۴) ہو گیا اور اگر اس کی تصدیق میں شہرہ جو تو علم دین پر طبعیے اس سے معلوم ہوگا کہ شریعت نے ابواب معاش^(۵) میں کس قدر توسع^(۶) کیا ہے۔

(۱) گنہائش (۲) معاش کمانے کے جو ضروری طریقے ہیں

(۳) چھوڑ دیں

(۴) الزام تو بحمد اللہ خوب اچھے اور مکمل طریقے سے دور ہو گیا

(۵) روزگار کے طریقوں پر

(۶) گنہائش

عارضی دشواری کا علاج

اب صرف ایک فریاد رہ گئی ہے اس میں جی چاہتا ہے مسلمانوں کی ہمدردی کرنے کو وہ یہ ہے کہ یہ تو سمجھ میں آگیا کہ شریعت میں تو دشواری نہیں مگر حالت موجودہ میں اس عارض کے سبب کہ ہم کو سابقہ ایسوں سے پڑا ہے جو شریعت پر عمل نہیں کرتے عارضی دشواری تو ہو گئی تو ہم پر تو دشواری کا اثر آخر پہنچ گیا، البتہ اعتقاد درست ہو گیا کہ شریعت میں دشواری نہیں۔ مگر عمل کس طرح کریں کیا لین دین چھوڑ دیں کیونکہ نوکریاں اکثر ناجائز معاملات اکثر ناجائز تجارت اکثر ناجائز تو یہ ایک فریاد قابل استماع^(۱) ہے سو اس کے متعلق بھی سن لیجیے اس میں قدرے تفصیل ہے وہ یہ کہ آپ نے جو چند معاملات کو دیکھ کر اس عارضی دشواری کے اعتبار سے عام حکم کر دیا کہ سب ہی دشوار^(۲) ہے غیر مسلم^(۳) ہے سمجھیے کہ ایسے اعمال دو قسم کے ہیں ایک تو وہ کہ ان کی اصلاح کرنے سے معاش کی گاڑی کچھ اگلتی ہے اور ایک وہ کہ ان کی اصلاح سے معاش کا کچھ بھی نقصان نہیں مثلاً وضع شریعت کے موافق بنائے نماز روزہ کرے حج کرے نکیر نہ کرے، باجا گا جا چھوڑ دے تو بتلائیے اس میں معاش کا کیا نقصان ہے تو اس میں تو آپ آج ہی سے اصلاح کر لیجیے پس زیادہ اعمال تو آپ کے آج ہی سے درست ہوجاویں گے کیونکہ پچاس عمل میں پالیس ایسے نکلیں گے کہ محض گناہ بے لذت ہیں کہ خواہناواہ آپ نے انکو اپنے پیچھے لگا رکھا ہے آگے دس ہی رہ جائیں گے اس میں اگر آپ کی اصلاح نہ بھی ہوئی تو چونکہ غالب^(۴) درجہ اعمال صالحہ کا موجود ہو چکا ہے اس لیے حق تعالیٰ سے امید ہے کہ بقیہ اعمال کو جو کہ مغلوب و قلیل^(۵) ہیں درست

(۱) سننے کے قابل (۲) سب مشکل ہے (۳) یہاں سے کہ قابل نہیں (۴) اکثر وہ (۵) کم کم

فرمادیں گے جیسے ایک شعلہ جو اہل^(۱) کو دیکھنے میں پورا دائرہ شعلہ نظر آتا ہے حالانکہ اس میں بہت چھوٹی قوس^(۲) نورانی ہے اور بڑی قوس ظلمانی مگر جب نور و ظلمت جمع ہوتے ہیں تو نور ہی غالب آتا ہے۔ اور اس درستی میں گو یہ کہا جاسکتا ہے کہ اس کی خاصیت ہی یہی ہے جیسے متناطیس کہ بالخاصہ جاذبِ حدید^(۳) ہے پس اگر ہم یہ کہیں کہ اعمالِ صالحہ میں بھی خاصیت یہی ہے کہ بقیہ اعمال کو درست کر دیتا ہے تو اس کا دعویٰ ہو سکتا ہے مگر میں اس کا راز بھی بتلاتا ہوں کہ اعمالِ صالحہ میں ایک اثر ہے کہ اس سے قلب^(۴) میں قوت ہوتی ہے اور صحابہ کی ترقی کا راز یہی ہے ہم نے بزرگوں کو دیکھا ہے کہ بیماری میں اٹھا نہیں جاتا مگر نماز کے وقت بلا تکلف کھڑے ہو کر نماز ادا کر لیتے ہیں خوب کہا ہے۔

بر چند پیر و خستہ و بس ناتواں شدم
 ہر گہ نظر بروئے تو کردم جوآن شدم
 (بر چند بوڑھا اور بہت ناتواں ہو گیا ہوں جس وقت تیرے چہرہ پر نظر ڈالتا ہوں
 جوآن ہو جاتا ہوں)

ان کی خدمت میں جب جی چاہے جا کر دیکھ لیجیے غرض طاعت سے قوت ہوتی ہے اور اصلاح نہ کرنے کا صرف یہی سبب تھا کہ ہمت نہیں ہوتی تھی مگر جب قوت ہوگی تو تمام موانع مضمحل^(۵) ہو جائیں گے اور اگر کوئی اس ڈر سے کہ کبھی اصلاح ہو جاوے یہ تدبیر بھی نہ کرے تو دوسری بات ہے جیسے کسی نے یہ سن کر کہ چاند دیکھنے سے روزہ فرض ہو جاتا ہے کہا تھا کہ ہم چاند ہی نہ دیکھیں گے غرض اس طرح قوت پیدا ہو جاتی ہے اور ضعف جاتا رہتا ہے۔ یہ ہے وہ راز اور اگر بالفرض

(۱) ہر آتش شعلہ آگ کا
 (۲) دائرہ
 (۳) متناطیس کی خاصیت ہی یہ ہے کہ لوہے کو کھینچتا ہے
 (۴) دل
 (۵) تمام رکاوٹیں کمزور پڑ جائیں گی

اصلاح بھی نہ ہوئی تو ایک اور بات تو ضرور پیدا ہو جاوے گی کہ اس معصیت کی مذمت "آپ کے قلب میں جہتی جلی جاوے گی اور اس سے نفرت پیدا ہو جاوے گی اور یہ خدمت و نفرت آپ کی اصلاح کر دے گی۔ اور آخری بات یہ ہے کہ اگر اس طرح بھی اصلاح نہ ہوئی تو جرائم تو گھٹ گئے اگر ایک شخص پر چار جرم قائم ہوئے اور وکیل نے کہا کہ تین تو مل سکتے ہیں مگر ایک نہیں مل سکتا تو کیا کوئی یہ کھے گا کہ۔

چو آب از سرگذشت چو یک نیزہ چو یک دست

(جب پانی سر سے گزرے کیا ایک نیزہ کیا ایک ہاتھ)

ہرگز نہیں بلکہ تخفیف "اسی کو غنیمت سمجھیں گے۔ تو اسی طرح آپ بھی پچاس جرائم میں سے صرف دس ہی کے مجرم رہ گئے۔

بہت سے افعال کو ناجائز

سمجھنے کی وجہ حکمِ علی ہے

اب وہ حصر رہ گیا جس میں تغیر کرنے سے معاش کا حرج ہے تو اول تو چونکہ آپ کو شریعت کے احکام نہیں معلوم ہیں اس وجہ سے بہت سے افعال ناجائز صادر ہو جاتے ہیں اگر آپ احکام کی تحقیق کیجیے گا تو آپ کو معلوم ہو گا کہ تھوڑے سے تغیر سے وہ ناجائز ہو جاوے گا۔ مسک اگر آپ نے چاندی خریدی تو اس میں مسک یہ ہے کہ چاندی کا مقابلہ اگر چاندی سے ہو تو زیادتی کمی حرام ہے۔ اب اگر کچھ کہ صاحب اچھا مسک سنا کہ نرخ کے حساب سے تو سو روپیہ کی چاندی ایک سو

(۱) اس گناہ کی برائی

(۲) کمی

میں بھر آتی مگر اب سو روپیہ کی سو ہی روپیہ بھر ملی^{۱۱} اچھا عمل کیا کہ بیس روپیہ کا خسارہ ہوا۔ اب ساری عمر کے لیے مولویوں کو خیر باد کہندیں گے۔ تو سنیے بات یہ ہے کہ اگر مولوی صاحب سے یوں پوچھتے کہ مولوی جب چاندی میں زیادتی حرام ہے تو اب اگر اس پر اس خاص صورت میں عمل کریں تو بڑا نقصان ہوگا کیا کوئی جائز شکل بھی معاملہ کی ہے تو مولوی صاحب یوں کہتے کہ ان روپیوں میں ایک گنی^{۱۲} بھی ملا تو ایک سو بیس بھر چاندی جو آوے گی تو پچاسی روپیہ بھر تو پچاسی روپیہ کی آوے گی اور باقی کو اس گنی میں شریعت مسموب^{۱۳} کر دے گی تم کو نیت کرنے کی بھی ضرورت نہیں۔ شریعت خود فیصلہ کر چکی ہے۔ تو اب بتلائیے کیا نقصان ہوا اب مشکل تو یہ ہے کہ علماء سے پوچھتے بھی نہیں صاحبو پوچھتے تو رہو اور میں یہ تو نہیں کہتا کہ سب کو مولوی صاحب جائز ہی کہندیں گے کیونکہ شریعت ان کے گھر کی تو ہے نہیں کہ وہ اپنے اختیار سے جسے چاہے جائز کر دے جیسا کہ ایک مطوف^{۱۴} سے ایک بڑھیا نے صفا مروہ کی سخی میں تنگ کر کہا تھا کہ مولوی صاحب اب تو معاف کر دو۔ اسی طرح بعضے لوگ یوں چاہتے ہیں کہ علماء ہند مثل بعض علماء مصر کے کرنے لگیں ان بعض علماء نے ایسا کر رکھا ہے کہ جو دنیا میں جو رہا ہے سب جائز، تو یہاں کے لوگ بھی یہی کرانا چاہتے ہیں علماء سے جیسے ایک

(۱۱) یہ مسئلہ اس وقت تھا جبکہ روپیہ بھی چاندی کا تھا اور ایک روپیہ ایک تولہ کا تھا اس لیے سو روپے میں سو تولہ چاندی ہوتی تھی جبکہ چاندی سو روپے کی ایک سو بیس تولہ بنتی تھی شرعی طور پر جب سونے کو سونے کے عوض یا چاندی کو چاندی کے عوض چھ خریدے تو برابر سراسر اور ہاتھ در ہاتھ ہے چاہے ایک ہی ایک برائی ہو اس میں کمی زیادتی سود ہے

(۱۲) ایک سکہ ہے جو چاندی کا نہیں تھا اب ایک سو بیس تولہ چاندی صرف چاندی کے مقابلہ میں نہ رہی بلکہ گنی اور چاندی کے مقابلہ میں گنی اس لیے جائز ہے

(۱۳) شمار کر چکی

(۱۴) مطوف کرانے والا



رہیں نے ایک نوکر سے یہ کام لیا تھا کہ جو ہماری زبان سے نکلے تم اس کی تصدیق کر کے توجیہ کر دیا کرو چنانچہ ایک بار اس رہیں کے منہ سے نکلا کہ ہم شمار کو گئے ایک برن پر گولی چلائی وہ اس کے سم کو توڑ کر ماتھے کو چھوڑ کر نکل گئی سب اہل مجلس ہنسنے لگے کہ سم اور ماتھے کا کیا جوڑ نوکر بولا سچ ہے حضور وہ اس وقت سم سے پیشانی کھجلا رہا تھا۔ تو حضور علماء سے تو ایسی نوکری ہوتی نہیں نہ ہم اتنے ذہین ہیں اور نہ خدا کرے کہ ہوں۔ تو حاصل یہ کہ یہ تو نہیں جو سکتا کہ سب کو جاؤ نکھریں۔ مگر پوچھ کر دیکھو تو بہت سے اشکالات کا جواب مل جاوے گا۔ تو بہت بڑا حصہ اس عارضی دشواری کا اس طرح ختم ہو جاوے گا۔

اگر کسی کا ذریعہ معاش حرام ہو تو کیا کرے؟

ہاں بعض امور پھر بھی ایسے رہ جائیں گے کہ وہ بالکل ناجائز ہوں گے مگر اس میں بھی دو درجے ہیں ایک تو وہ کہ اس کو چھوڑ کر دوسرے کام میں لگ سکتے ہیں پس اس کو تو چھوڑ دیا جاوے کیونکہ اس کا چھوڑنا مضر حوائج ضروریہ نہیں^(۱) اور ایک درجہ وہ ہے کہ اس کو چھوڑ نہیں سکتے کیونکہ دوسرے کام اس کے حوائج ضروریہ^(۲) کو کافی نہیں تو بادل ناخواستہ^(۳) اس کو کرتے رہو اور گو یہ جائز تو نہ ہوں گے مگر اس کے متعلق ایک دستور العمل ایسا بتلاتا ہوں کہ اس سے ایسے جرائم خفیف ہو جاویں گے وہ یہ کہ اس میں دو برتاؤ کرنا چاہیے ایک تو یہ کہ ہر روز توبہ کیا کرے۔ اب تو غضب یہ ہے کہ لوگ توبہ کی حقیقت نہیں سمجھتے۔ توبہ کی حقیقت یہ ہے کہ جو کچھ کیا اس پر پچھتائے اور دعا کیجیے کہ اے اللہ مجھے معاف فرمائے مواخذہ نہ کیجیے تو یہ کیوں نہیں کرتے کیا ایسا کرنے سے نوکری سے موقوف^(۴) ہو جاوے

(۱) ضروری حاجتوں کے لیے نقصان وہ نہیں

(۲) یعنی اگر کام چھوڑ کر دوسرے کام کرتا ہے تو اس کے ضروری فرض خرچے بھی پورے نہیں ہوتے

(۳) بلا دہشتہ جاؤ گے



گے۔ ہرگز نہیں بلکہ تم تو کربی رہو گے۔

دوسرے یہ دعا کیا کرو اسے اللہ کوئی دوسری سبیل^(۱) میرے لیے نکال
دیجیے تو اس میں یا تو کوئی سبیل نکلے گی اور جو کوئی دوسری سبیل نہ نکلی تو یہ شخص
شرمندہ گنہگاروں کی فہرست میں تو لکھا جاوے گا۔ جری گنہگاروں^(۲) کی فہرست
میں نہیں لکھا جاوے گا اور یہ توسع^(۳) آپ میری ہی زبان سے سنیں گے اور اس
توسع میں رازِ شریعی یہ ہے کہ اگر چھوڑنے پر مجبور کیا جاوے تو شاید اس کو چھوڑ کر
اس سے بھی زیادہ کسی گناہ شدید میں مبتلا ہو جائے مثلاً یہی کہ چلو آریہ بنیں^(۴) تو یہ
توسع ایں بلا دفع بلا بائے بزرگ (یہ بلا بڑی بلاؤں کو دفع کرنے والی ہے) کا مصداق
ہے تو میں کفر سے بچا رہا ہوں کیونکہ جب آدمی نادار^(۵) ہوتا ہے تو خدا جانے کیا
کیا اس کو سوچتا ہے، ہمارے حضرت حاجی صاحب تھانہ بھون میں رہتے تھے ایک
پیشان حضرت کی خدمت میں دعا کرانے آیا کرتے تھے کہ مجھ پر ایک شخص نے
جانداو کے معاملہ میں بڑا ظلم کر رکھا ہے حضرت دعا فرمائیے ایک بار آکر بھنے لگے کہ
اب تو اس نے حد ہی کر دی اور جانداو غصب ہی کرنے کو ہے۔ حضرت نے فرمایا
بیانی صبر کر اس نے کہا بہت اچھا دفعۃً حافظ محمد صنایع صاحب جرمہ میں سے نکل
آئے اور اس پیشان سے فرمایا ہرگز صبر مت کرنا جاؤ نالاش کرو اور ہم دعا کریں گے
اور حضرت سے فرمایا آپ تو صابر شا کرتے سب چھوڑ کر بیٹھ رہے اس میں تو اتنی
قوت نہیں یہ اگر اسباب معاش کو چھوڑ دے گا تو جب حاجت ستاوے گی یہ جھوٹی
گواہی دے گا، چوری کرے گا تو ایسوں کو صبر نہیں کرایا کرتے تو یہ ہے اصل راز
توسع کا تو آپ کسی سے اتنی گنجائش نہ سنیں گے مگر یہ اس لیے ظاہر کر دیا گیا کہ یہ

(۱) گنجائش

(۲) خود سر گنہگار

(۳) دوسرا راستہ

(۴) مطلق

(۵) اسی طرح ناداری یا شہید و غیرہ نہیں

کفر سے بچانا ہے۔

گناہوں سے بچنے کی کوشش تو کرے

لیکن خدا کے لیے اس کو آپ تمام معاصی^(۱) میں آڑ نہ بنالیں کہ یہ جز تو بہت اچھا ہاتھ آیا۔ بات یہ ہے کہ اول تو یہ بہت تھوڑا حصہ ہے سب معاصی میں اس کا توڑ یہ نہیں ہو سکتا۔ دوسرے اس میں یہ قید بھی تو لگی ہوئی ہے کہ اس سے نکلنے کی ہر وقت فکر کرتے رہو جیسے کوئی پانخانہ میں بیٹھا ہو اور کٹاواٹھکے کا رہتا ہے۔

اس پر مجھے ایک حکایت یاد آئی کہ ایک رئیس صاحب ریل میں بیٹھے ہوئے تھے اور کہیں جگہ نہ تھی مگر انہوں نے کسی آدمیوں کی جگہ گھیر رکھی تھی اور کوئی کچھ کہتا تو دہمکاتے آخر ضرورت سے پانخانہ میں گئے تو چٹخنی لگ گئی اور ان کے کھولے نہ کھلی بڑے پریشان لوگوں سے التجا کی سب نے انکار کر دیا۔ آخر بڑی مساجت^(۲) کے بعد لوگوں نے دوسروں کو تنگ نہ کرنے کی قسم کھلائی یہ بھی نہ دیکھا کہ یہ پانخانہ ہے اس میں قسم کھلانا جائز نہیں تو جس طرح وہ پانخانہ سے نکلنے کی کوشش کر رہا تھا اسی طرح حرام نوکری میں ایسے ہی رہو کیا کوئی پانخانہ میں جا کر فرماتا ہے بلکہ قید سمجھتے ہیں مگر مجبوری میں کیا کریں بس اس کی یہ حالت ہوگی کہ۔

چونکہ برینخت بہ بند و بستہ باش چوں کشاید چابک و برجستہ باش

(جب وہ باندھ دیں بندھ جاؤ جب کھول دیں چابک اور برجستہ ہو جاؤ)

تو نکلنے کی فکر تو کرو کوشش تو کرو گو کچھ امید نہ بھی ہو، اسی کو فرماتے ہیں۔

گرچہ رخصت نیست عالم را پدید خیرہ یوسف و ارمی باید دوید
(اگرچہ عالم میں کوئی رخصت نظر نہیں آتا لیکن یوسف علیہ السلام کی طرح دوڑنے کی کوشش
ضرور کرنی چاہیے)

یوسف علیہ السلام کا قصہ یہ ہوا کہ جب زلیخا نے دروازہ بند اور مقفل کر لیا اور
آپ نکلنے کے لیے دوڑے ہیں عجیب توکل اور ہمت تھی کہ باوجود قفل ^(۱) لگے
رہنے کے دوڑے اور آخر قفل ٹوٹ ٹوٹ کر سب دروازے کھل گئے اس کو
فرماتے ہیں کہ۔

گرچہ رخصت نیست عالم را پدید خیرہ یوسف و ارمی باید دوید
(اگرچہ عالم میں کوئی رخصت نظر نہیں آتا لیکن یوسف علیہ السلام کی طرح دوڑنے کی کوشش
ضرور کرنی چاہیے)

اور اگر نہ بھی سکے گا تو حق تعالیٰ یہ تو دیکھیں گے کہ یہ دوڑا نگر بھی لگ گئی
اتنے پر بھی فضل ہو جاوے گا اب بتلائے اس میں کونسی مشکل چیز ہے میں تو نوکری
نہیں چھڑاتا مگر نفور ^(۲) میں سو یہ کیا مشکل ہے اب تو یہ بھی نہیں بلکہ معصیت ^(۳)
پر ناز ہے بے باکی ہے سو یہ فخر کیسا اور تکبر کیسا اور اہل دین کو ذلیل کیوں کہا جاتا
ہے سوال اسباب کا علماء کے ساتھ بڑا اختلاف معاش ^(۴) کے باب میں تا مگر اس
سے زیادہ معاش کے متعلق کیا گنجائش ہو سکتی ہے تو اب کونسا مرتبہ اختلاف کا رہ
گیا نرا ^(۵) قانون تو دشوار ہے نہیں اور قانون سخت نہیں صرف بات یہ تھی کہ
لوگوں کی طرف سے دشواری ہو جاتی ہے تو اس میں بہت بڑی فہرست اصلاح کی تو
معاش میں نفل ^(۶) ہی نہیں اور جو محل ہے اس کا بڑا حصہ تدبیر سے جائز ہو سکتا ہے

(۱) تار (۲) جانگنے کی کوشش میں ہیں (۳) گناہوں پر اتر آتے ہیں (۴) روزگار کے بارے میں
(۵) صرف (۶) رکاوٹ

اور جو تدبیر سے بھی جائز نہ ہو سکے وہ اولاً^(۱) بہت مختصر ثانیاً^(۲) اس میں اس طرح رہنے کی اجازت کہ اس سے نکلنے کی کوشش اور کیے پر پختاوا اور توبہ کرتے رہنا تو اب وہ کونسا جز ہے جس پر یہ اشکال ہے کہ شریعت کی پابندی بہت سخت ہے تو بحمد اللہ بے غبار یہ ثابت ہو گیا کہ ماجعل علیکم فی الدین من حرج الخ (اس نے تم پر دین میں کسی قسم کی تنگی نہیں کی۔)

اہل اللہ کی صحبت ذریعہ ہے بہت عمل کا

اس کے بعد ایک عملی مرحلہ دشواری کا اور رہ گیا مگر وہ بہت ہی معمولی ہے وہ یہ کہ تدبیرات مذکورہ کے لیے جو بہت کی ضرورت ہے اور لوگ بہت سے کام نہیں لیتے حتیٰ کہ کم ہمتی کے سبب توبہ تک کا ارادہ نہیں کرتے یا کر کے توڑ دیتے ہیں۔

ع۔ یہ شب توبہ کر دو سرگہ شکست (رات کو توبہ کر لی صبح کو توڑ دی)

ایسے بہت سے لوگ ہیں تو اس کا صرف ایک علاج ہے وہ یہ کہ اہل اللہ کی صحبت اختیار کرے اور کچھ علاج نہیں اب چاہے آپ مجاہدہ کریں یا وظیفہ پڑھیں اس سے فائدہ مطلوبہ حاصل نہیں مگر مشائخ کے یہاں آسجکل وظیفہ بہت سستا ہے نماز کی پابندی کے لیے ایک وظیفہ پھر اس وظیفہ کے دوام^(۳) کے لیے ایک اور وظیفہ مگر بالکل بے جوڑ علاج بھلا وظیفوں کو ترک گناہ^(۴) میں کیا دخل ہر چیز کا علاج الگ ہے وظیفہ صرف ذریعہ ہے غلبہ ذکر علی القلب^(۵) کے لیے بشرطیکہ دنیا کے لینے نہ ہو

(۱) پہلی بات توبہ کہ بہت مختصر ہے

(۲) دوسری بات یہ کہ

(۳) مستقل کرنے کے لیے

(۴) گناہ چھوڑنے

(۵) دل کثرت سے ذکر کرنے لگے

باقی اگر ایک شخص کو عادت ہے لڑکوں کو دیکھنے کی تو یہ روزہ یا وظیفہ سے نہیں جاتی اگرچہ روزہ میں کمی شہوت کی ہوتی ہے مگر مجھ سے ایک ستر برس کے بوڑھے نے جو ایک اسلامی ریاست میں کلکٹر تھے شکایت امرد پرستی کی کی اور روتے تھے جلا ستر برس کے بوڑھے میں کیا شہوت ہوتی تو وظیفہ سے اس میں کیا ہوتا پس اس کا علاج یہی ہے کہ کسی اہل اللہ کے پاس چلا جاوے کہ۔

گر تو سنگ خارہ و مرمر شوی جوں بھ صاحب دل رسی گو ہر شوی
(اگر تو سخت پتھر اور سنگ مرمر ہو جب صاحب دل کے پاس پہنچے گو ہر ہو جائیگا)
نفس نتواں کشت الاطل پیری دامن آن نفس کش راست گبر
(نفس بلا پیر کی صحبت کے نہیں مرتا اس نفس مارنے والے دامن کو مضبوط پکڑو)
اہل اللہ کی خدمت میں رہنے کے آداب

غرض اس کا علاج اس کے سوا کچھ بھی نہیں کہ کسی اہل اللہ کے پاس رہے مگر اس کے پاس رہنے کے کچھ آداب بھی ہیں وہ یہ کہ اس طرح سے رہے کہ۔

قال را بگذارد مرد حال شو پیش مرد کاٹے پامال شو
(قال^{۱۱}) کو چھوڑو حال پیدا کرو یہ اس وقت پیدا ہوگا جب کسی اہل اللہ کے قدموں میں جا کر پڑ جاو)

نیز اس کے ساتھ رہنے میں یہ ضرور ہے کہ جو کچھ وہ کرو۔ اور اطمینان رکھو کہ وہ کھینچا ایسا کہ جو آسان ہو مگر نیت یہی رکھو کہ اگر سخت بھی کھینچا تو ہرگز خلاف نہ کریں گے نیز اس کے زجر^{۱۲} سے برا نہ مانو کیونکہ بعض امراض کا علاج یہی ہے۔ ایک صاحب نے میرے پاس ایک دفتر سوالات کا بھیجا میں نے لکھا کہ یہاں آؤ

اور سمجھ لو۔ انہوں نے لکھا کہ آؤنگا گرو شرط سے ایک یہ کہ گفتگو کے وقت چلانا نہیں۔ دوسرے یہ کہ تمہارے گھر کا کھانا نہ کھاؤں گا۔ میں نے لکھ دیا کہ آؤ دونوں شرطیں منظور ہیں آئے سٹے میں نے کہا صاحب ایک شرط سے رجوع کرتا ہوں یعنی یہ کہ چلانا نہیں میں ضرور چلوں گا کیونکہ بعض مرض کا علاج چلانا ہی ہے اور اس میں بڑی برکت ہے اور اگر کچھ کہ دعو کہ دیکر بلایا تو اگر منظور نہیں آمد و رفت کا کرایہ لیجئے اور جائے آخر سیدھے ہو گئے میں نے کہا کھانے کی نسبت کیا راتے ہے کہنے لگے وہی پہلی شرط ہے میں نے کہا ہستر پھر میں اٹھ کر گھر چلا تو چھٹے سے انہوں نے ایک لڑکا بھیجا کہ میں نے اس شرط کو بھی چھوڑ دیا کھانا بھی کھاؤں گا پھر ان سے گفتگو کی اور تسلی ہو گئی اور میں نے ان کو نصیحت بھی کی کہ مختلف کتابیں نہ دیکھو۔ زیادہ خرابی اسی سے ہوتی ہے۔ غرض یہ ضرور ہے کہ اگر وہ ڈانٹیں تو برا نہ مانو۔

دربہ برزخے تو پر کینہ شوی پس کجا صیقل جو آئینہ شوی
 (اگر برزخم یعنی مصلح کی ہر تنبہ پر پر کینہ یعنی ناک بھوں چڑھاؤ تو کس طرح قلب
 مثل آئینہ کے صاف ہو سکتا ہے)
 اصلاح باطنی کے لیے اہل اللہ
 کی ڈانٹ برداشت کرے

مولانا نے ایک حکایت بڑی عجیب لکھی ہے کہ ایک قزوینی کسی کے پاس گیا کہ میری کمر پر شیر کی تصویر گود دے وہ گود نے بیٹھا ایک جگہ سوئی چھوٹی چلایا کہ یہ کیا کرتا ہے اس نے کہا تیری فرمائش پوری کرتا ہوں۔ کہنے لگا کہاں سے شروع کیا ہے بولادہ سے کہنے لگا شیر بے دم سہی اس نے دوسری جگہ سوئی رکھی پھر چلایا

کہ اب کیا بنانا ہے اس نے کہا شکم^(۱) بولا شکم^(۲) کیا ہوگا اس نے تیسری جگہ
سوئی لگائی پھر چلایا کہ یہ کیا ہے بولا کہ کان کھنے لگا کہ کان بھی نہ سہی وہ گودنے والا
بڑا پریشان ہوا سوئی پھینک دی اور کہا۔

شیر بے گوش و سروا شکم کہ دید ایں جنیں شیر سے خدا ہم نام
(شیر بغیر کان و سرو اور پیٹ کا کس نے دیکھا ہے ایسا شیر تو خدا نے بھی نہیں
بنایا)

یعنی خدا نے بھی تو ایسا شیر پیدا نہیں کیا اس پر مولانا فرماتے ہیں۔
چوں نداری طاقت سوزن زون پس تو از شیر زیاں دم کم بزن
(جب سوئی چھینے کی تم میں طاقت نہیں ہے تو شیر ہونے کا دعویٰ نہ کرو)
اور اسی مقام پر فرماتے ہیں۔

ور بر زخمی تو پر کینہ شوی پس کجا صیقل چہ آئینہ شوی
(اگر ہر زخم پر تم پر کینہ ہو یعنی مرشد کی تشبیہ پر ناک بھول چڑھاؤ تو کس طرح قلب
مثل آئینہ کے صاف ہو سکتا ہے)

آئینہ نوکری کی خوشامد میں حکام کی ڈانٹ سہتے ہو اگر اصلاح باطن کے لیے
شیخ کا زجر^(۳) سہ لیا تو کیا بڑی بات ہے تو ان کے پاس رہتے سے اعمال صالحہ کا
عزم قوی^(۴) ہو جاتا ہے اور بری چیزوں سے نفرت ہو جاتی ہے اور پھر بڑے
بڑے کام آسان ہو جاتے ہیں اور یہی مراد ہے ہمت سے اور راز اس کا یہ ہے کہ
ان کے پاس رہنے سے یہ شخص صاحب محبت ہو جاتا ہے اور محبت کی خاصیت ہے
کہ۔

(۱) پیٹ (۲) شکم کی کیا ضرورت ہے
(۳) نیک کام کرنے کا ارادہ نہ ہو جاتا ہے
(۴) ڈانٹ

ع۔ از محبت تمہا شیریں شود (محبت میں سختیاں بھی گوارا ہوتی ہیں)

گناہ اگر ذریعہ بن جائے عبادت
کا تب بھی گناہ ہی ہے

محبت وہ چیز ہے کہ میں نے ایک نوجوان کو اسی سفر میں دیکھا کہ وہ کسی رنڈھی پر عاشق ہو گیا۔ کھتا تھا کہ راتوں کا جاگنا اور نماز کو جانا سہل ہو گیا اور پہلے فرض نماز کے لیے اٹھنا بھی دشوار تھا۔ مگر میں نے کھدیا کہ یہ نفع عارضی ہے اور چونکہ نفع سے زیادہ اس میں مضامد^(۱) ہیں تو یہ ایسا ہے کہ قتل فیہما اثم کبیر و منافع للناس^(۲) (ان دونوں کے استعمال میں بڑے گناہ ہیں اگرچہ لوگوں کے لیے منافع بھی ہیں) اس پر ایک اور واقعہ یاد آیا کہ میں ایک بار کاندھلہ گیا نماز عشاء کے بعد سونے کے متعلق یہ تجویز ٹھیری کہ مسجد کی سمت شمال کی طرف ایک سردری تھی وہاں سوئیں گے اتنے میں محلہ میں سے ایک رقاصہ کی آواز گانے کی آتی میں نے کہا اب یہاں نہیں رہوں گا کسی مردانے مکان میں سونے کا انتظام کیا جاوے میرے ساتھ ایک صوفی آزاد تھے وہ وہاں ہی رہے اور صبح کو بھنے لگے کہ اس کی آواز سے آج نماز میں خوب یکسوئی ہوئی خطرات بالکل نہیں آئے ہیں نے کہا کہ خیال کا نہ آنا کافی نہیں بلکہ دوسری طرف کا خیال آنا چاہیے۔ یعنی خدا کی طرف کا سو اس کی آواز اس سے بھی مانع^(۳) تھی تو یہ مفیدہ اس منفعت سے بدرجہا زیادہ^(۴) ہے مجھے اس پر ایک حکایت یاد آئی ایک ترک کی کہ اس کی مجلس میں مطرب^(۵) نے اس قسم کی غزل گائی۔

گھے یاسوسنے یاسرو یا ماہی نمیدانم ازیں آشفته بیدل چہ سینواہی نمیدانم

(۱) نفع سے زیادہ نقصانات ہیں (۲) البقرہ آیت ۲۱۹ (۳) روکنے والی

(۴) یہ نقصان اس فائدے سے بہت زیادہ ہے (۵) گونے



(پہول ہے تو یا سوس ہے یا سرو یا چاند ہے اس عاشق شفیق سے تو کیا چاہتا ہے
میں نہیں جانتا ہوں)

اور اسی طرح نمیدانم^{۱۱} کا سلسلہ دیر تک چلتا رہا اس ترک کو غصہ آیا اس نے ایک
گھونٹ دیا اور کہا کہ کجمنت کب تک نمیدانم نمیدانم بکے گا جو جانتا ہے وہ کہہ۔ تو
مولانا اس مقام پر فرماتے ہیں کہ مقصود اثبات^{۱۲} ہے نفی نہیں تو اس نفی خطرات
سے چونکہ مقصود پیدا ہوا کہ اثبات اس مردار کا ہوا نہ کہ خدا^{۱۳} کا اس لیے یہ نفی
مقصود نہیں خدا کا اثبات مطلوب ہے جو کہ یہاں مقصود ہے تو جو حکایت اوپر بیان
کی گئی کہ وہ عاشق ہو گئے اور نماز میں جانے لگے تو یہ کچھ بھی نہیں معصیت^{۱۴} اگر
ذریعہ بن جاوے عبادت کا تب بھی وہ معصیت ہی رہے گی چنانچہ اگر کوئی مسجد کے
قرب میں ناچ کرانے لگے کہ اس بہانہ سے لوگ جمع ہو جاویں گے پھر ان کو مسجد میں
لے چلیں گے۔ یہ تو جملہ معترضہ تھا مقصود یہ ہے کہ جس کو صبح کو بھی اٹھنا مشکل
تھا اب وہ عشق کی بدولت رات کو جاگتا ہے تو۔

عشق مولے کے کم از لیلے بود گوئے گشتن بہر او لے بود
(خدا کا عشق کیا لیلی سے بھی کم ہوا اس کے لیے تو کوچہ گردی کرنا زیادہ بہتر ہے)
اور سنو۔

ترا عشق ہم چوں خودی ز آب و گل رباید ہمہ صبر و آرام دل
اور یہ حالت ہوتی ہے۔

چو در چشم شاید نیاید زرت زرو خاک یکساں نماید برت

(۱۱) میں نہیں جانتا میں نہیں جانتا (۱۲) دل میں جتنا ہے دل سے نکلا نہیں

(۱۳) اس عورت کی آواز کیونچہ سے اسوں تو بیکٹ نہیں آئے لیکن بجائے خدا کے اسکا خیال دل میں رہا

اس لیے اسوں کی ایسی نفی مقصود نہیں بلکہ نفی ہی ہو جس میں اللہ کا اثبات ہو (۱۴) گناہ

(جب محبوب کی نظر میں تیرا زوال نہیں آتا تو تیرے نزدیک ماں و زور و خاک
یکساں ہیں)
تو اس حالت پر نظر کرتے ہوئے۔

عجب داری از سالکان طریق کہ باشند در بحر معنیہ غریق
(تو سالکین طریق سے تعجب کرتا ہے جو کہ معنی اور حقیقت کے دریا میں غرق ہیں)
غرض محبت کا یہ خاصہ ہے اور اہل اللہ کے پاس بیٹھ کر خدا کی محبت پیدا ہو جاتی
ہے اس لیے محبت پیدا ہو جاتی ہے پس یہ تدبیر ہے محبت کی اور ظاہر ہے کہ اس
میں کچھ دشواری نہیں تو اب سارے مرحلے طے ہو گئے اور یہ صحبت اگر کسی سے
مستقل^(۱۱) نہ ہو سکے تو مختلف زمانوں میں سہی یعنی جب کسی کو جتنا موقع اس کا ملے
دریغ^(۱۲) نہ کرے حق تعالیٰ مدد فرماویں گے۔

مصاحبت کی شکلیں

اور مصاحبت^(۱۳) کی دو صورتیں ہیں ایک تو زندوں کے پاس بیٹھنا
اور ایک قبروں پر یہ بھی بزرگوں کا طرز^(۱۴) ہے اور ہر چند کہ اس کے بیان کی
ضرورت نہ تھی مگر اب لوگوں نے اس میں غلطی کی ہے انہوں نے قبروں ہی کو
سب کچھ سمجھ لیا دولت باطنی کا بھی اور ظاہری کا بھی مدار قبروں ہی پر سمجھ لیا ہے
اور سب زندوں کو چھوڑ دیا اس لیے اس تقسیم کی تصریح کی تاکہ زندوں سے
استغناء^(۱۵) نہ ہو جاوے بلکہ اصل تو یہی ہے بلکہ اہل قبور سے مستفید^(۱۶) ہونے کی
شرط خود زندوں سے مستفید ہونا ہے اور ان کے مقابل بعضے وہ لوگ ہیں جو اولیاء ہی
کے منکر ہیں اور بعضے فیوض قبور ہی کے منکر ہیں۔

(۱۱) یعنی مسلسل اگر کسی بزرگ کے پاس نہ رہ سکے تو مختلف زمانوں میں رہے (۱۲) کوتاہی
(۱۳) صحبت اختیار کرنے کی دو شکلیں ہیں (۱۴) طریقہ (۱۵) لہوایی (۱۶) فائدہ حاصل کرنا

اہل اللہ کی قبروں سے فیض حاصل ہوتا ہے لیکن ہر ایک کو نہیں

میں نے ایک رسالہ دیکھا ہے ایک اہل ظاہر کا کہ اس نے استفادہ عینی اہل القبور (اہل قبور سے استفادہ کی) کی نہی پر اس سے استدلال کیا ہے لا تجلسوا علی القبور (قبروں پر مت بیٹھو) تو جلوس^(۱) سے مراد جلوس الاستفادہ^(۲) لیا ہے حالانکہ اس کی کوئی دلیل نہیں میں نے ایک رسالہ لکھا ہے اس میں میں نے حدیث سے ثابت کر دیا ہے کہ اہل قبور سے فیض ہوتا ہے اور ہمارے بعض بیانیوں سے شبہ ہوجاتا ہے کہ یہ بزرگوں کے قائل نہیں کیا کجا جاوے یہ محض سمت ہے آپ چاہتے ہیں کہ خدا اور رسول ﷺ کو چھوڑ کر بزرگوں کے بندے ہوجاویں سو یہ تو ہوگا نہیں۔ صاحبو میں تو آپ کو خود بزرگ بنانا چاہتا ہوں تو دیکھو بزرگ کا ہے سے ہونے میں صرف اطاعت سے نہیں اس کی تعلیم کر رہا ہوں ایک بزرگ نے کہا ہے کہ ملفوظات^(۳) کے یاد کرنے سے چنداں نفع نہیں تم خود ایسے ہی کیوں نہ ہوجاؤ کہ تم سے ویسے ہی ملفوظات صادر ہونے لگیں۔ تو اس رسالہ سے ہم لوگوں پر سے یہ شبہ بھی بزرگوں کے انکار کا رفع و زائل^(۴) ہوجاوے گا اور بحمد اللہ وہ کتاب ایسی مقبول ہوئی کہ ایک غیر مقلد نے مطبع میں وہ کتاب دیکھ کر ناظم مطبع سے کہا کہ مصنف کو لکھ دو کہ اس میں اختصار نہ کرے اور ایک شخص میرے پاس آئے جو کہ بیعت کے منکر تھے وہ اس کو دیکھ کر خود بیعت ہو گئے اس میں ساڑھے تین سو حدیثیں ہیں اور ہر حدیث سے کم سے کم ایک مسئلہ تو

(۱) بیٹھنے (۲) فائدہ حاصل کرنے کے لیے بیٹھا ہوا ہے (۳) بزرگوں کے اقوال

(۴) نہ ہائیکا اور دور ہوجائیکا

ضروری ثابت ہے اور بعض سے کئی کئی اس کتاب کا نام ہے نکشف اس کا ماننا ضروری ہے اور ایک رسالہ میر القاسم میں نکلتا ہے اصلاح انقلاب اس سے ظاہری اعمال کی اصلاح ہوگی وہ بھی ضروری ہے۔ غرض اس کتاب نکشف میں یہ ثابت کیا ہے کہ قبروں سے فیض ہوتا ہے مگر اس کے ساتھ ہی یہ ضروری ہے کہ اگر کوئی پوچھے کہ حلوانا جائز ہے یا نہیں تو ایک تو قافونی جواب ہے کہ جائز ہے اور ایک شفیق کا جواب ہے کہ مریض کو جائز نہ کہے اسی کو شیخ کہتے ہیں۔

سماع سے برادر بگویم کہ چیت مگر مستمع را بدانم کہ کیست
(برادر سماع سننا میں بتلوں کیسا ہے مگر سماع سننے والے کو جان لوں کہ کون ہے)
اگر مرد لوست و بازی دلاغ قومی تو شود و یوش اندر دماغ
(اگر مرد راہی اور لوست و بازی میں مبتلا ہے تو اس کی شیطانیست دماغ میں اور قومی ہو جاتی ہے)

اگر از برج معنی بود طیر او فرشتہ فروماند از سیر او
(اگر برج حقیقت سے ہے اس کی پرواز تو فرشتہ بھی اس کی سیر سے عاجز ہے)
چنانچہ صنیع بارہ ہنسی کی حکایت ہے کہ ایک شخص کہتے تھے کہ ایک شخص نے عورت سے سماع سنا اور مجلس ہی میں سے اس کو ایک کوٹھری میں لیجا کر منہ کالا کیا۔ اور باہر آکر اپنی اس حرکت کی توجیہ کی کہ جب آگیا جوس نہ رہا ہوس یہ دونوں لفظ چھوٹے سین سے فرمائے اور شیخ اس تفصیل کے بعد صاحب حال پر اعتراض کرنے والوں کو دفع کرتے ہیں۔

مکن عیب درویش حیراں و مست کہ غرق ست از آن میرزند پا دوست
(بزرگوں کی ظاہری برائی دیکھ کر حیران نہ ہوندا کی محبت میں غرق ہونے کی وجہ سے ہاتھ پیر مارتے ہیں)

یعنی اس پر اعتراض نہ کرو ایسی ہی تفصیل حضرت حاجی صاحب فرماتے ہیں۔

زندہ دلائل مردہ تناں رارواست مردہ دلائل زندہ تناں راخطاست

(زندہ دل مردہ تنوں کے لیے روا ہے مردہ دل زندہ تنوں کے لیے گناہ ہے)

تو غرض محققین کی عادت ہے کہ وہ ایک ہی فتویٰ سب کو نہیں دیتے اس لیے طبیب سے جب علوا کھانے کی نسبت پوچھا جاوے تو اس کو پوچھنا چاہیے کہ علوا کون کھا ہیچا اگر معلوم ہو کہ مریض کھاویگا ناچار کھندے اگر معلوم ہو کہ تندرست کھاویگا ناچار کھندے یہ ممانعت مریض کی سن کر اگر کوئی کہے کہ یہ تو علوہ کے منکر ہیں کو کیسی بیوقوفی ہے حضرت مولانا گنگوہی سے ایک نو عمر مولوی نے پوچھا کہ قبروں سے فیض حاصل ہوتا ہے یا نہیں مولانا نے فرمایا کہ کون فیض لینا چاہتا ہے انہوں نے کہا کہ میں مولانا نے فرمایا کہ نہیں ہوتا تو یہ ہے محققین کی شان غرض فیض تو شرائط خاصہ سے ہوتا ہے۔

صاحب قبر کو کار فرما سمجھنا شرک ہے

لیکن ان کو کار فرما "سمجھنا یہ تو صریح شرک ہے رام پور کی ایک حکایت سنی ہے مولوی عبدالحق صاحب خیر آبادی کی کہ ایک پٹھان ملنے آئے۔ مولوی صاحب نے کہا کہ خانصاحب کیسے فرصت ہو گئی آج کل تو آپ کو ذیہات میں بہت انتظام کرنا ہوگا۔ تو خانصاحب بولے کہ انتظام تو بڑے پیر صاحب کے سپرد کر آیا ہوں مولوی صاحب نے فرمایا آباہم تو ان کو ولی سمجھتے تھے مگر معلوم ہوا کہ پدھان ہیں۔ خانصاحب کو بہت ناگوار ہوا کہ انہوں نے بے ادبی کی مگر واقع میں بے ادبی تو خود انہوں نے کی تو بعض آدمی سب کام اولیاء اللہ کے سپرد کرتے

ہیں۔ میں نے مکہ مکرمہ میں دیکھا کہ ایک شاہ صاحب نے آکر حضرت کے بھتیجے حافظ احمد حسین صاحب کو کچھ روپیہ امانت کا سپرد کیا حافظ صاحب نے کہا اللہ کی سپردگی میں رکھ جاؤ تو آپ کیا کہتے ہیں کہ اللہ کے سپرد کرنا چاہیے نہیں اور اس پر ایک مہمل حکایت بائبل میں ہے کہ کسی شخص کی ایک دوکان تھی وہ جب جاتا دوکان حضرت غوث اعظم کے سپرد کر کے جاتا اس کا ایک بھائی تھا وہ ہمیشہ دل میں اس پر نکمیر کرتا ایک بار یہ بھائی دوکان پر تھا یہ جب جانے لگا تو خدا تعالیٰ کے سپرد کر گیا۔ اسی دن چوری ہو گئی۔ دوسرے بھائی کو خبر ہوئی کہنے لگا تو نے نادانی کی اللہ میاں کے سپرد کی اللہ میاں کا تو کام یہی ہے کہ اس سے لیا اس کو دیدیا اور حضرت غوث اعظم تو محکوم ہیں یہ خلاف امانت کر نہیں سکتے۔ یہ حکایت ان شاہ صاحب نے حافظ احمد حسین صاحب کے سامنے بیان کی وہ بہت جملائے کہ کوئی بڑا مرد ہو گا۔

اعمال ظاہرہ و باطنہ میں اہل سنت کا مسلک

اب مسلک ہم لوگوں کی ہے کہ ہم نہ وہابی نہ بدعتی ہمارا مشرب یہ ہے کہ اعمال ظاہرہ میں فقہاء کی تقلید کرتے ہیں اور اعمال باطنہ میں صوفیہ کی اور اعمال ظاہرہ میں صوفیہ کی تقلید نہیں کرتے مثلاً سماع وغیرہ کہ ان کو باطن میں کچھ دخل نہیں خواہ یہ جائز و ناجائز دونوں سے مرکب تو اس میں تو ہم فقہاء کے مقلد ہیں اور جو اعمال باطنہ ہیں اس میں ہم صوفیہ کے مقلد ہیں۔ مثلاً ذکر جہر کو فقہاء مکروہ کہتے ہیں اور صوفیہ جائز اور اس کو باطن میں دخل ہے تو اس میں ہم صوفیہ کے مقلد ہیں تو ہمارے بزرگوں کا مشرب حنفی صوفی ہے تو ایسے شخص کی کھینچتی دونوں

طرف سے آتی ہے۔ اب عرس میں شریک نہ ہونے تو وہابی اور ذکر جہر کیا تو بدعتی ہونے کا اعتراض۔ اسی طرح فیض قبور میں نہ تو ہم ایسے قائل کہ سب کام وہی کرتے ہیں اور نہ اس کے قائل کہ اس سے کچھ ہوتا ہی نہیں۔

اہل قبور سے کونسا فیض حاصل ہوتا ہے اور کس کو؟

ضرور ہوتا ہے مگر فیض دو میں ایک تعلیم کا اور ایک تقویت نسبت^{۱۱} کا تو تعلیم کا فیض تو قبور سے نہیں ہوتا یہ تو زندہ بزرگوں سے ہوتا ہے اس لیے کہا ہے کہ گرہ زندہ بہ از شیر مردہ (زندہ بلی مردہ شیر سے بستر ہے) اور ایک درجہ ہے تقویت نسبت کا کہ کسی زندہ کی بدولت نسبت حاصل ہو گئی اب اس کو بڑھانا چاہتا ہے تو یہ قبور سے ہو جاتا ہے تو جو صاحب نسبت نہ ہو اس کو تو چاہیے کہ زندہ پیروں سے لے قبور سے لینے کی کوشش کرنا اس کو بے کار۔

ایک موضع^{۱۲} ہے صلح انبالہ میں "ہراس" وہاں مولانا رفیع الدین صاحب تشریف لے گئے وہاں کے متعلق بعض بزرگوں کو مکشوف^{۱۳} ہوا ہے کہ بعض انبیاء کی قبور ہیں تو مولانا رفیع الدین صاحب گردن جھکا کر بیٹھے تھے بعضے طالب علم بھی اسی طرح بیٹھے ہیں نے کہا کہ ادھر سے تو اندھے ہو جی ادھر کی آنکھیں بھی کیوں بند کیں۔ تو زندہ بزرگوں کی خدمت میں رہ کر جب وہاں سے قابلیت دیکھ کر اجازت ہو تو اس وقت اس غرض سے قبور پر جائیں اور غیر صاحب نسبت تو فاتحہ پڑھ آوے کیونکہ یہ بھی ثواب ہے کہ کھڑا ہو کر فاتحہ پڑھ کر چلا آوے۔ اور جو صاحب نسبت ہے اس کا دوسرا حال ہے تو جس مرتبہ کا کوئی شخص ہو جو اس

(۱۱) نسبت یعنی تعلق مع اللہ کے قوی ہونے کا (۱۲) آنگ (۱۳) کھٹ ہوا

کو مناسب ہو اس کا التزام رکھئے۔ یہ کلام تھا صحبت اموات^(۱۱) میں باقی اصل طریق^(۱۲) صحبت بے احیاء کی اسی سے علم صحیح حاصل ہوتا ہے اسی سے بہت میں قوت ہوتی ہے جو شرط اعظم ہے سہولت اعمال کی جس کا راز وہی ہے جو عرض کیا گیا کہ اس صحبت سے محبت بڑھتی ہے اور محبت سے سہولت ہوتی ہے۔

الحمد لله ما جعل عليكم في الدين من حرج (اللہ تعالیٰ نے تم پر دین میں سبکی نہیں کی) پر ہر پہلو سے کلام کافی ہو گیا اب ختم کرتا ہوں (دعا کیجئے کہ علم و عمل و توفیق ہو) پھر دعا کے بعد جلسہ ختم کیا گیا)

(۱۱) مردوں کی صحبت اختیار کرنا

(۱۲) اصل میں سوکھ کا راستہ طے ہونا زندوں کی صحبت سے

www.ahnafmedia.com